



“jeħtiegħ iżda li naslu fi għira” Mat 27,26

## Benedittu XVI f'Malta

1950 SENA MILL-MIĠJA TA' SAN PAWL  
17-18 April 2010

# Skemi bi tħejjija għaž-żjara tal-Papa f'Malta

Editur - Dun Hector Scerri

Kummissjoni Teoloġika Djoċesana  
Arċidjoċesi ta' Malta  
Jannar 2010

# Lista ta' Kontributuri

Il-Papa u l-Missjoni Tiegħu .....	Dun Mario Delmar
Il-Kelma ta' Alla .....	Dun Pawl Sciberras
Knisja-Kultura-Sočjetà.....	Prof. Stanley Fiorini
Viżjoni ta' Knisja-Komunjoni.....	Ms Anna Pace
Is-Saċerdot .....	Dun Mario Delmar
Il-Hajja Kkonsagrata .....	Patri Christopher Caruana O.P.
Il-Lajċi .....	Sur Joe Farrugia
Liturgija u Sagramenti .....	Sur Manuel Micallef
Djakonija u Ġustizzja.....	Ms Josephine Vassallo
Ix-Xandir tal-Kelma .....	Ms Pauline Dimech S.D.C.
L-Edukazzjoni.....	Dr Adrian Gellel
Iż-Żgħażaġħ .....	Patri Christopher Caruana O.P.
Żwieġ u Familja .....	Sur Harry Agius Ordway
It-Tbatija .....	Dun Pawl Sciberras
L-Immigrazzjoni u r-Refuġjati.....	Patri Edgar Busuttil S.J.
L-Ambjent.....	Dr Paul Pace
Punti mill-Enċikliċi .....	Dun Hector Scerri
Punti għall-Eżercizzi tar-Randan.....	Dun Hector Scerri

# Werrej

Lista ta' Kontributuri .....	2
Daħla .....	4
Il-Papa u l-Missjoni Tiegħu .....	6
Il-Kelma ta' Alla .....	13
Knisja-Kultura-Socjeta`.....	16
Vizjoni ta' Knisja-Komunjoni.....	20
Is-Sacerdot .....	24
Il-Hajja Kkonsagrata .....	28
Il-Lajci .....	30
Liturġija u Sagramenti .....	32
Djkonija u Ġustizzja.....	34
Ix-Xandir tal-Kelma .....	36
L-Edukazzjoni.....	39
Iż-Żgħażaġħ .....	43
Żwieġ u Familja .....	46
It-Tbatija .....	49
L-Immigrazzjoni u r-Refuġjati.....	52
L-Ambjent.....	55
Punti mill-Enċikliċi .....	58
Punti għall-Eżerċizzi tar-Randan.....	68

# Dahla

Huwa ta' pjaċir kbir ghalija li nipprezenta dan il-ktejjeb li fih gabra ghanja ta' materjal mit-tagħlim tal-Papa Benedittu XVI. L-ghan ta' din il-gabra huwa li fil-gimghat li gėjjin, b'mod partikulari fir-Randan, inhejju ruħna għall-Ghid il-Kbir permezz tal-kitbiet u d-diskorsi tal-Papa. Dan jghinna wkoll biex mhux biss nidhlu fl-ispirtu tat-thejjija għaž-żjara pastorali ta' Benedittu XVI fostna nhar is-17 u t-18 t'April, imma wkoll biex bhala Knisja lokali nkomplu napprofondixxu diversi aspetti tat-tagħlim tiegħu.

Il-Kummissjoni Teoloġika Djoċesana giet afdana mis-Segreterija Pastorali li thejji dan il-materjal. Il-materjal ingabar minn bosta persuni li b'generozità kbira offrew l-ghajjnuna tagħhom. Il-fatt li kienu hafna li taw is-sehem tagħhom f'dil-biċċa xogħol jagħmel dan il-ktejjeb għodda ferm ghanja. Naturalment kien meħtieġ xi *editing*, għalkemm saru sforzi biex l-istili ta' min gabar il-materjal ikunu rispettati, sa fejn dan kien possibbli. F'isem is-Segreterija

Pastorali u l-Kummissjoni Teoloġika nrodd hajr lil dawk kollha li mingħajr il-kontribut tagħhom dan il-ktejjeb ma kienx jara d-dawl.

Dan il-ktejjeb qiegħed jitqassam prinċipalment fost is-saċerdoti, ir-reliġjużi u l-operaturi pastorali tal-Arċidjoċesi. Fih hemm materjal li jista' jintuza għall-eżerċizzji tar-Randan, għall-omeliji, għall-laqqgħat tal-għaqdiet u l-movimenti, u għar-riflessjoni u l-formazzjoni personali. Il-Kummissjoni Teoloġika, fil-laqqgħa tagħha ta' Novembru 2009, iddeċidiet li toffri materjal mill-Magisteru ta' Benedittu XVI dwar it-tmien temi tas-Sinodu Djoċesan (1999-2003), kif ukoll dwar materjal ieħor ta' relevanza attwali. B'kollox hemm 18-il titlu differenti.

It-talba tiegħi lil Alla hi li jsir kull użu possibbli ta' dan il-ktejjeb. Il-materjal li fih – hafna drabi b'format ta' punti u siltiet qosra – għandu wkoll jistieden lil diversi individwi biex ifittxu t-test shiħ

tad-dokument jew diskors li jkun qed jiġi  
kkwotat. Dawn it-testi jistgħu jinstabu  
faċilment fuq is-sit elettroniku tal-Vatikan  
([www.vatican.va](http://www.vatican.va)), taħt “Benedict XVI”  
jew ekwivalenti lingwistiċi oħra. Xi wħud  
mill-materjal kien deher ukoll b’ilsien  
fpubblikazzjonijiet oħra.

Minn qalbi nawgura li dan il-ktejjeb  
ikun strument kejken biex isir hafna id  
spiritwali u pastorali ewwa l-zejjer tagħna,  
speċjalment fl-okkażjoni tal-1950 anniversarju  
mill-miġja fostna tal-Appostlu Missierna San  
Pawl, kif ukoll taż-żjara pastorali tal-Qdusija  
Tiegħu l-Papa Benedittu XVI.

**Dun Hector Scerri**

*President tal-Kummissjoni Teoloġika*

*22 ta’ Jannar 2010*

# Il-Papa u l-Missjoni Tiegħu

## 1. Min hu?

'Bhalissa, f'qalbi maġenb xulxin, inhoss żewġ emozzjonijiet li jmorru kontra xulxin. Fuq naħa waħda, sens ta' nuqqas ta' hila u ta' biża' umana waqt li qed niffaċċja **ir-responsabilità tal-Knisja universali**, li nġhatat lili l-bieraħ bhala **Suċċessur tal-Apostlu Pietru** f'din is-Sede ta' Ruma. Fuq naħa oħra, qed inhoss hafna sens ta' gratitudni lejn Alla li ... qatt ma jhalli l-merhla tiegħu wehidha, imma jmexxiha tul iż-zminijiet taħt it-tmexxija ta' dawk li hu stess għażel bhala **Vigarji ta' Ibnu** u li għamilhom **rgħajja tal-merhla.**' (*Missa Pro Ecclesia: mill-ewwel messaġġ ta' Benedittu XVI f'għeluq il-Konċelebrazzjoni Ewkaristika mal-membri tal-Kulleġġ Kardinalizju fil-Kappella Sistina, 20 April 2005*)

'Inti Kristu! Inti Pietru! Qed inhoss qisni qed nerġa' ngħix l-istess xena tal-Vangelu (Mt 16:15-19); Jien, **is-Suċċessur ta' Pietru**,

nerġa' ntenni bit-treghid il-kliem ansjuż tas-sajjed tal-Galilija u nisma' mill-ġdid b'emozzjoni kbira l-wegħda rassikuranti tal-Imghallem divin...*'Inti 'Pietru', u fuq din il-blata jiena nibni l-Knisja tiegħi'* (Mt 16:18). Meta għażilni bhala Isqof ta' Ruma, il-Mulej riedni nkun **il-Vigarju tiegħu**, riedni nkun **il-'blata'** li fuqha ahna lkoll nistgħu noqogħdu b'rasna mistrieħa.' (*Idem, 20 April 2005*)

'Venerabbli ħuti, lejkom imur ir-ringrazzjament l-aktar personali tiegħi għall-fiduċja li intom poġġejtu fija meta eleġġejtuni **Isqof ta' Ruma u Raghaj tal-Knisja Universali'**. (*mill-Udjenza ta' Benedittu XVI mal-Kulleġġ Kardinalizju 22 April 2005*)

## Mistoqsijiet

Kif inhares lejh il-Papa? Inħossni haġa waħda miegħu?

Għandi xejn rispettu u spirtu ta' ubbidjenza lejh?

Konxju li hu s-suċċessur ta' Pietru u l-'Blata' li fuqu għandi nserrah fit-triq tal-hajja tiegħi?

## 2. X'inhi l-Missjoni tiegħu?

'Waqt li jaqdi l-ministeru tiegħu, il-Papa l-gdid jaf li l-missjoni tiegħu hi li **jagħmel li d-dawl ta' Kristu jidher lill-irġiel u n-nisa tal-lum**; mhux id-dawl tiegħu, imma dak ta' Kristu' (20 April 2005)

'Bhal Pietru, jien ukoll ingedded il-wegħda ta' fedeltà inkondizzjonata lil Kristu. Irrid **naqdi lilu biss, billi niddedika lili nnifsi kollni kemm jien għas-servizz tal-Knisja tiegħu**'. (Idem)

'Jekk minn naħa għandi quddiem għajnejja l-limiti tal-persuna tiegħi u tal-hiliet tiegħi, minn naħa oħra naf sewwa x'inhi n-natura tal-missjoni li giet afdati lili u li ser naqdi b'dedizzjoni interjuri. Hawnhekk m'għandhomx x'jaqsmu l-unuri, imma s-**servizz li rrid naqdi b'semplicità u disponibilità, fl-imitazzjoni**

**tal-Imghallem u s-Sinjur tagħna**, li ma ġiex biex ikun moqdi imma biex jaqdi (Mt 20:28), u fl-Aħħar Ċena hasel saqajn l-appostli u ordnalhom li jagħmlu l-istess (*Ġw 13:13-14*). (22 April 2005)

'Kif setgħu l 15-il isqof, minn kull kultura u minn kull pajjiz, jiskopru l-wiehed li lili l-Mulej xtaq jafda **l-missjoni li tholl u torbot?** (Omelija fil-Quddiesa tal-bidu tal-Pontifikat fi Pjazza San Pietru, 24 April 2005)

'Il-programm reali tal-gvern tiegħi huwa li ma naghmilx ir-rieda tiegħi, li ma nigrix wara l-ideat tiegħi, imma **li nisma', flimkien mal-Knisja kollha, il-kelma u r-rieda ta' Alla, li nkun immexxi minnu, sabiex ikun Alla nnifsu li jmexxi l-Knisja** f'din is-siegha tal-istorja tagħna'. (Idem, 24 April 2005)

'Din hija l-missjoni tas-Suċċessuri kollha ta' Pietru: li jkunu **l-gwida fil-professjoni tal-fidi fi Kristu, Iben Alla l-Haj**. Is-Sede ta' Ruma hi fuq kollox is-Sede ta' din il-fidi. Mill-gholi ta' fuq din is-Sede **l-isqof ta' Ruma ghandu l-obbligu li kontinwament itenni: Dominus Iesus** – 'Ġesù hu l-Mulej' kif Pawlu kiteb fl-ittri tiegħu lir-Rumani (10:9) u lill-Korintin (1 Kor 12:3)...Is-Sede ta' Pietru jobbligana lkoll ngħidu, kif Pietru qal f'mument ta' kriżi fost id-dixxipli meta hafna minnhom riedu jitilquh: 'Mulej, għand min immorru? Inti għandek il-kliem tal-hajja ta' dejjem, u ahna nemmnu u nafu li Inti l-Qaddis ta' Alla' (Ġw 6: 68ff)'. *(mill-Omelija ta' Benedittu XVI fil-Quddiesa li fiha ha l-Pussess tas-Sede bhala l-Isqof ta' Ruma fil-Bażilka ta' San Ġwann Lateran, 07 Mejju 2005)*

'Dak li jogħqod fuq is-sede ta' Pietru irid jiftakar fi kliem il-Mulej lil Xmun Pietru fl-Ahħar Ċena: '...u int, imbagħad, meta terġa' lura għas-sewwa, **wettaq lil hutek'** (Lq 22:32). Dak li għandu l-uffiċċju tal-ministeru Petrin irid ikun konxju li hu bniedem fragli u dgħajjef – hekk ukoll il-qawwiet tiegħu huma dgħajfa u fragli – u għandu bżonn il-hin

kollu ta' purifikazzjoni u konverżjoni. Imma jrid ikun konxju wkoll li **l-qawwa biex isahhah lil hutu fil-fidi u li jżommhom magħqudin fl-istqarrija ta' Kristu Msallab u Rxuxtat ġejja mill-Mulej'**. *(Idem, 07 Mejju 2005)*

'L-Isqof ta' Ruma jogħhod fuq is-Sede **biex jaghti xhieda ta' Kristu**. Għalhekk, is-Sede huwa simbolu tal-**potestas docendi, is-setgha li jghallem**, li hija parti essenzjali tal-mandat li l-Mulej ta lil Pietru, u warajh lit-Tnax, **li jholl u jorbot'**. *(Idem, 07 Mejju 2005)*

'Il-qawwa tat-tagħlim tbezza' lil hafna nies kemm fil-Knisja kif ukoll barra minnha. Dawn isaqsu jekk din hije xhieda għal-libertà tal-kuxjenza jonkella presuppost li jmur kontra l-libertà tal-ħsieb. Mhuwiex hekk. Is-setgha li Kristu ta lil Pietru u lis-Suċċessuri tiegħu **hija mandat ta' qadi**, fil-veru sens tal-kelma. Is-setgha tat-tagħlim fil-Knisja tinvolvi **impenn għas-servizz tal-ubbidjenza tal-fidi**. Il-Papa mhuwiex xi monarka assolut li l-ħsibijiet u x-xewqat tiegħu huma liġi. Għal kuntrarju, **il-ministeru tal-Papa huwa garanzija ta' ubbidjenza għal Kristu u l-Kelma Tiegħu**. Quddiem kull tentattiv biex il-Kelma ta' Alla tkun addattata jew żvujjata mis-sens tagħha,



(il-Papa) m'għandux jesprimi l-idejat tiegħu stess, imma jehtieg li hu u l-Knisja l-hin kollu jkunu marbuta mal-ubbidjenza tal-Kelma ta' Alla'. (*Idem, 07 Mejju 2005*)

'Għalhekk, is-setgħa (tal-Papa) mhijiex li jkun 'il fuq mill-Kelma ta' Alla, iżda **ghas-servizz tagħha**'...Is-Sede hija – halli nerġgħu nġhiduha – simbolu tas-setgħa tat-tagħlim, li hija **setgħa ta' ubbidjenza u servizz, sabiex il-Kelma ta' Alla – il-Verità! – tkun tista' tiddi fostna u turina t-triq tal-hajja**'. (*Idem, 07 Mejju 2005*)

**'Li tippresjiedi fid-duttrina u fl-imhabba** għandhom ikunu, fl-ahħar mill-ahħar, l-istess haġa: it-tagħlim kollu tal-Knisja iwassal għall-imhabba'. (*Idem, 07 Mejju 2005*)

### Mistoqsijiet

- Kemm jinteressani li nkun naf x'qed jgħallem il-Papa?
- Kemm naqra xogħlijiet / diskorsi / omeliji tiegħu?
- Kemm nipprova nifhem u nixtarr it-tagħlim tiegħu? Kemm hemm fija dak is-sens ta' ubbidjenza lejn il-Kelma ta' Alla u t-tagħlim ufficijali tal-Knisja?

### 3. X'hemm f'qalbu?

'Għalhekk, fil-waqt li qed inhejji ruhi għas-servizz li hu proprju tas-Suċċessur ta' Pietru, nixtieq ukoll nikkonferma d-determinazzjoni tiegħi li, fuq il-passi tal-Predeċessuri tiegħi u f'konformità fidila mat-tradizzjoni ta' 2000 sena tal-Knisja, **inkompli npoġġi fil-prattika l-Konċilju Vatikan it-tieni**'. (*Quddiesa mal-Kardinali, 20 April 2005*)

'Il-programm reali tal-gvern tiegħi huwa li ma naghmilx ir-rieda tiegħi, li ma nigrix wara l-ideat tiegħi, imma **li nisma' , flimkien mal-Knisja kollha, il-Kelma u r-rieda ta' Alla**, li nkun immexxi minnu, sabiex ikun Alla nnifsu li jmexxi l-Knisja f'din is-sieġha tal-istorja tagħna'. (*Bidu tal-Pontifikat, 24 April 2005*)

'Wahda mill-karatteristiċi fundamentali tar-raqgħaj hija li jrid ihobb lil dawk il-bnedmin afdati lilu, hekk kif ihobb lil Kristu, li lilu jrid jaqdi...**Li tirgħa tfisser li thobb, u li thobb tfisser ukoll li tkun lest li tbat. Li thobb tfisser: li tagħti lin-nagħaġ il-ġid veru, l-ikel tal-verità ta' Alla**, tal-kelma ta' Alla, l-ikel tal-preżenza tiegħu, li huwa jagħtina fis-Sagrament Mqaddes. Għezieħ hbieb, f'dan

il-mument nista' ngħid biss: itolbu għaliya, biex nitgħallem dejjem iżjed inħobb lill-Mulej. Itolbu għaliya biex jien **nitgħallem inħobb dejjem iżjed lill-merhla tiegħu**: intom, il-Knisja Qaddisa, kull wiehed minnkom u intom ilkoll flimkien'. (*Idem*, 24 April 2005)

**'Qed nahseb b'mod partikulari fiż-żgħażgħ.** Noffri t-tgħanniqa mimlija imħabba tiegħi lilkom, intom is-sieħba privileġġjati fid-djalogu mal-Papa Ġwanni Pawlu II...**Jien bi hsiebni nkomppli dan id-djalogu, gheżiež żgħażgħ, il-futur u t-tama tal-Knisja u tal-umanità, billi nisma' l-aspettattivi tagħkom** bix-xewqa li ngħinkom tiltaqgħu b'mod dejjem iktar profund ma' Kristu l-Haj, dejjem żgħażgħ'. (*20 April 2005*)

'Nixtieq hawnhekk nuri haġa oħra: kemm fix-xbieha tar-raġħaj u kemm f'dik tas-sajjed toħroġ b'mod espliċitu s-sejħa għall-unità. 'Ghandi wkoll nagħaġ oħra, li m'ħumiex minn dan il-maqjel; lilhom ukoll jeħtieġ li niġbor, u huma jisimghu leħni, u jkun hemm merhla waħda, raġħaj wiehed' (Ġw 10:16), jgħid Ġesù fit-tmiem tad-diskors tar-raġħaj it-tajjed... Aghmel (Mulej) li nkunu raġħaj wiehed u merhla waħda! ...**Għinni nkun qaddej tal-unità!**' (*24 April 2005*)

'Mela, konxju għall-aħħar fil-bidu tal-ministeru tiegħu fil-Knisja ta' Ruma li Pietru hasel f'demmu, is-Suċċessur attwali ta' Pietru jiehu fuqu **bħala l-missjoni ewlenija tiegħu d-dmir li jahdem bla heda biex jerġa' jibni l-għaqda shiħa u viżibbli tad-dixxipli kollha ta' Kristu**. Din hi l-ambizzjoni tiegħu, id-dmir li hu ma jistax jaħrab minnu. Hu konxju li l-intenzjonijiet tajba mħumiex biżżejjed biex dan jintlaħaq. Ġesti konkreti li jidhlu fil-qlub u li jcaqlqu l-kuxjenzi huma essenzjali, ġesti li jispiraw f'kulhadd dik il-konverżjoni interjuri li hija meħtieġa minn qabel għal kull progress ekumeniku.' (*20 April 2005*)

### **Mistoqsijiet**

Il-Papa jhossu dmir ewlieni tiegħu li jpoġġi fil-prattika l-Konċilju Vatikan II. Kemm qed nipprova nagħmlu dan jien? Midhla xejn tad-dokumenti ta' dan il-Konċilju? Jekk jien żagħżugh/a, kemm inhoss din il-vicinanza tal-Papa? Qieghed jien – skont ix-xewqa espliċita tiegħu – nipprova niskopri dejjem iktar lil Kristu f'ħajti? Il-Papa jgħid li jixtieq jisma' xi jrid Alla minnu. Ghandi fija dan l-atteġġjament li nisma' xi jrid Alla minni u li nwettqu dan fil-prattika?

#### 4. X'qed jistenna minna?

'Eminenzi, bi gratitudni li ġejja mill-qalb għall-fiduċja li wrejtu fija, nitlobkom biex **tweżnuni bit-talb tagħkom u bil-kollaborazzjoni kostanti, attiva u għaqlija tagħkom**. Nitlob ukoll lil huti fl-Episkopat li jkun **qrib tiegħi fit-talb u l-pariri tagħhom**, sabiex jien inkun tassew is-*Servus Servorum Dei* (Qaddej tal-Qaddejja ta' Alla). (20 April 2005)

'U issa, f'dan il-mument, jien li jien qaddej dgħajef ta' Alla, irrid niehu dan ix-xogħol enormi, li tassew jiżboq il-kapaċità umana kollha. Kif nista' nagħmel dan? B'liema mod se jirnexxi nagħmel dan? ... Ma rridx ingorr waħdi dak li fil-verità ma nista' qatt ingorr waħdi. Il-Qaddisin kollha ta' Alla qegħdin hawn biex iharsuni, isostnuni u jweżnuni. **U t-talb tagħkom, għeżiež hbieb, l-indulġenza tagħkom, l-imhabba tagħkom, il-fidi tagħkom, u t-tama tagħkom jakkumpanjawni**'. (24 April 2005)

'...**itolbu għaliya**, biex nitgħallem dejjem iżjed inhobb lill-Mulej. **Itolbu għaliya**, biex jien nitgħallem inhobb dejjem iżjed lill-merhla tiegħu: intom, il-Knisja Qaddisa, kull wiehed

minnkom u intom ilkoll flimkien. **Itolbu għaliya**, sabiex jien ma nahrabx, minhabba l-biża', quddiem l-ilpup. Nitolbu għal xulxin, sabiex il-Mulej jerfaġhna u ahna nitgħallmu nerfġu lil xulxin'. (24 April 2005)

'...kemm fix-xbieha tar-raqħaj u kemm f'dik tas-sajjed toħroġ b'mod esplicitu s-sejha għall-unità... 'u jkun hemm merhla waħda, raqħaj wiehed' (Ġw 10:16) ...nagħmlu dak kollu li huwa possibbli biex nimxu t-triq lejn l-unità...Mulej, ftakar fil-wegħda tiegħek. Thallix li x-xibka tiegħek titqatta' u **ghinna nkunu qaddejja tal-unità!**' (24 April 2005)

'Għalhekk, illum, jien nixtieq b'qawwa kbira u b'konvinzjoni kbira, u mill-esperjenza personali ta' hajja twila, **nghid lilkom, għeżiež żgħażaġh: tibżgħux minn Kristu!** Hu ma jiehu xejn, u jagħti kollox. Min jingħata għalih, jirċievi mitt darba aktar. Iva, **ifthu berah il-bibien għal Kristu u ssibu l-hajja vera.**' (24 April 2005)

### **Mistoqsijiet**

Inhossu dmir tiegħi li nitlob spiss għall-Papa?

Nitlob u nahdem xejn għall-għaqda fil-Knisja, fil-familja, fil-parroċċa tiegħi, fil-politika?

Ix-xewqa tal-Papa hi li ahna nifthu berah il-bibien ta' hajjitna għal Kristu. Ġesù huwa tassew il-Hajja tiegħi?

# Il-Papa Benedittu XVI dwar il-Kelma t'Alla

“Ghinu lin-nies jiskopru l-vera kewkba li turi t-triq ghalina: Ġesù Kristu! Ejja nagħmlu hilitna kollha biex insiru nafuh dejjem iktar u ahjar, biex inkunu nistgħu inwasslu oħrajn lejh b'konvinzjoni. Ghalhekk l-imhabba lejn l-Iskrittura hija daqshekk importanti, u bhala riżultat, daqshekk importanti wkoll li nkunu nafu l-fidi tal-Knisja li tifihilna t-tifsira tal-Iskrittura. Huwa l-Ispirtu s-Santu li jmexxi l-Knisja waqt li l-fidi tagħha dejjem tikber, u jwassalha biex tidhol dejjem iktar fil-fond tal-verità (ara Ġw 16:13)”. (*Omeliya fil-Quddiesa għas-16-il Jum Dinji taż-Żgħażaġh, f'Marienfeld, Kolonja, il-Ġermanja, 21 Awwissu 2005*)

“Gheżież żgħażaġh, inhegġgkom li tiksbu familjarità mal-Bibbja, li żzommuha dejjem qrib tagħkom, biex tkun ghalikom bhal boxxla li turikom it-triq fejn għandkom taslu. Meta taqrawha, titgħallmu ssiru tafu iktar lil Kristu Ġesù. Jgħid San Ġlormu: ‘Min ma jafx l-Iskrittura ma jafx lil Kristu’ (PL 24,17;

ara wkoll *Dei Verbum*, 25). Wiehed mill-modi biex issiru tafu u tiggustaw iktar il-Kelma ta' Alla hija l-*lectio divina*, li hija verament mixja spiritwali f'targiet. Mil-*lectio*, jiġifieri li taqra u terġa' taqra pass mill-Iskrittura Mqaddsa biex taqbad tajjeb l-elementi ewlenin tiegħu, wiehed jgħaddi għall-*meditatio*, li hi bhal waqfa interjuri, li fiha r-ruħ iddur lejn Alla, tfitteż li tifhem dak li l-Kelma tghidilna llum fil-hajja konkreta tagħna. Tiġi mbagħad l-*oratio*, li tghinnha nidhlu f'diskursata diretta ma' Alla, u li twassalna għall-*contemplatio*, li tghinna nżommu 'l qalbna attenta għall-preżenza ta' Kristu, li l-Kelma tiegħu hija bhal 'fanal li jagħti d-dawl f'post mudlam, sa ma jibda jbexbex il-jum u f'qabkom titla' l-kewkba ta' filgħodu' (2 Pt 1:19). Il-qari u l-istudju u l-meditazzjoni tal-Kelma jridu mbagħad jissarrfu f'hajja koerenti ta' għaqda ma' Kristu u t-tagħlim tiegħu”. (*Messaġġ għall-21 Jum Dinji taż-Żgħażaġh, 09 April 2006*)

“Il-Kristjaneżmu mhux filosofija imma għrajja li Alla għamel li ssehh f'din id-dinja, storja li hu għabar flimkien b'mod reali u li jiffirma flimkien magħna bhala Storja. Għalhekk, fil-qari tagħna tal-Bibbja, l-aspett storiku serju b'dak li jitlob għandu jkun tassew prezenti: jehtieg li nagħrfu l-għrajja li qed issehh, u proprju f'din l-azzjoni ta' Alla, naraw l-Istorja ssehh min-naħa ta' Alla”.  
(*Diskors lill-Isqfijiet Svizzeri, 07 Novembru 2006*)

“Il-Kelma ta' Alla per eċċellenza hija Ġesù Kristu, Alla u Bniedem. L-Iben ta' Alla huwa l-Kelma Eterna, li kien minn dejjem ma' Alla, għax huwa stess huwa Alla: 'Fil-bidu kienet il-Kelma, u l-Kelma kienet ma' Alla, u l-Kelma kienet Alla' (Ġw 1:1) .... Il-kliem u l-għemejjel kollha, imnizzla fl-Iskrittura Mqaddsa mill-awturi ispirati u mharsa b'fedeltà mit-Tradizzjoni tal-Knisja, jiltaqgħu flimkien fil-Persuna tal-Mulej Ġesù, il-Kelma ta' Alla”.  
(*Mill-Instrumentum laboris għat-12-il Sinodu tal-Isqfijiet dvar Il-Kelma ta' Alla fil-ħajja u l-missjoni tal-Knisja, 11 Mejju 2008*)

“Il-Kelma ta' Alla biss tista' tbiddel fil-fond il-qalb tal-bniedem; għalhekk huwa mehtieg li daww kollha li jemmnu u l-komunitajiet tagħhom jidhlu dejjem iktar f'intimità mal-Kelma tiegħu ... Ahna lkoll nafu kemm hu mehtieg li l-Kelma ta' Alla ssir iċ-ċentru tal-ħajja tagħna, biex nilqgħu lil Kristu bhala l-feddej tagħna, bhala s-Saltna ta' Alla fil-persuna tiegħu stess. Jehtieg li niżguraw li d-dawl tiegħu jdawwal kull kument tal-umanità: mill-familja sal-iskola, sal-kultura, ix-xogħol, il-ħin liberu, u kull settur ieħor tas-soċjetà u tal-ħajja tagħna. Meta nieħdu sehem fiċ-ċelebrazzjoni tal-Ewkaristija ahna nagħrfu dejjem l-għaqda qawwija li hemm bejn it-tħabbir tal-Kelma ta' Alla u s-Sagrificċju tal-Ewkaristija: huwa l-Misteru nnifsu li qiegħed jiġi offrut għall-kontemplazzjoni tagħna”.  
(*Mill-Omelija fil-ftuh tat-12-il Sinodu tal-isqfijiet fuq Il-Kelma ta' Alla fil-ħajja u l-missjoni tal-Knisja, Bażilka ta' San Pawl Barra s-Swar, 05 Ottubru 2008*)

“It-testi tal-Bibbja li huma ispirati minn Alla kienu afdati fidejn il-komunità ta’ dawk li jemmnu, fidejn il-Knisja ta’ Kristu, biex imantnu l-fidi u jdawlu l-ħajja tal-karità”.  
*(Lill-membri tal-Kummissjoni Pontifiċja Biblika fl-Assemblea Plenarja, 23 April 2009)*

“Imghallmin mill-esperjenza tagħkom l-imghoddija, komplu b’hegga mgedda l-impenn tagħkom, konxji mis-servizz lejn il-Knisja li huwa mitlub minnkom li tqarrbu

l-Bibbja lejn il-ħajja tal-Poplu ta’ Alla, biex huma jkunu jafu kif jilqgħu l-isfidi dejjem godda li ż-żminijiet ta’ llum jagħmlu lill-evangelizzazzjoni l-gdida. It-tama tagħna lkoll hija li l-Iskrittura Mqaddsa ssir f’din id-dinja sekularizzata, mhux biss ir-ruħ tat-Teologija iżda wkoll l-ghajn tal-ispiritwalità u tat-thegġig għall-fidi ta’ dawk kollha li jemmnu fi Kristu”. *(Lill-professuri u lill-istudenti tal-Istitut Pontifiċju Bibliku, fgheluq il-100 sena mit-twaqqif tiegħu, 26 Ottubru 2009)*

# Knisja-Kultura-Socjetà fit-Tagħlim tal-Papa Benedittu XVI

Definizzjonijiet ċari ta' x'inhi l-fidi huma ta' servizz għal kulhadd, (kemm għalina l-Kattoliċi kif) ukoll għal min qed niddjalogaw miegħu. Id-djalogu jista' jsaffi l-Fidi Kattolika u jagħti apprezzament aktar profund tagħha imma qatt ma jista' jibdilha fl-essenza tagħha. (*The Ratzinger Report. An Exclusive Interview on the State of the Church. Joseph Cardinal Ratzinger with Vittorio Messori, San Francisco: Ignatius Press, 1986, p.155*)

Il-kelma 'Liberazzjoni' donnha saret l-għajta tal-kulturi kontemporanji kollha fil-kontinenti kollha. Fost is-segwaċi ta' dawn il-kulturi, ir-rieda li jfittxu 'liberazzjoni' tippenetra t-teoloġija fl-erbat irjeh kulturali tad-dinja. Fl-Amerka t'Isfel, 'liberazzjoni' tintiehem prinċipalment f'sens soċjali, ekonomiku u politiku. Għaldaqstant it-tfittxija għal salvazzjoni u redenzjoni – jew aħjar 'liberazzjoni' kif jagħzlu huma li jsejnhulha – saret it-tfittxija ewlenija fit-teoloġija. (*The Ratzinger Report, p.171-2*)

It-teoloġija qed tipprowa twiegeb għall-mistoqsija l-aktar taħraq fid-dinja tal-lum: jiġifieri, il-problema għala l-bniedem, minkejja l-isforzi tiegħu kollha, m'hu bl-ebda mod mifdi, m'huwiex hieles, u jesperjenza aljenazzjoni dejjem tikber. Dan narawh fil-forom kollha tas-soċjetà tal-lum. L-esperjenza fundamentali tal-era tagħna hi sewwasew l-esperjenza ta' 'aljenazzjoni', jiġifieri, il-kondizzjoni li l-Fidi Nisranija tradizzjonalment tesprimi bħala 'nuqqas ta' redenzjoni'. Hi l-esperjenza ta' ezistenza umana li qatgħet lilha nnifisha minn Alla, biex sabet mhux helsien, imma jasar. (*The Ratzinger Report, p.172*)

Li tkun konxju mis-'sinjali taż-żminijiet' tfisser l-iskoperta tal-kuraġġ biex ir-realtà tharsilha f'għajnejha, wiċċ imb'wiċċ, biex tara dak li hu pożittiv kif ukoll dak li hu negattiv. Jekk niehdu din il-linja oġġettiva, għandna naraw li l-programmi sekularisti ta' liberazzjoni għandhom kollha element



wiehed komuni: qed jippruvaw jiksbu din il-liberazzjoni fil-pjan immanenti, fl-istorja, f'did-dinja. Imma hija sewwasew din il-viżjoni limitata, ristretta għall-istorja u nieqsa minn apertura għat-traxxendent, li wasslet lill-bniedem għall-istat li fih jinsab. (*The Ratzinger Report, p.173*)

Minn żmien l-Illuminiżmu 'l quddiem, ix-xjenza – jew tal-anqas parti minnha – stinkat biex issib tifsira għall-univers li fiha Alla ma jidholx. U jekk dan hu minnu, allura Alla ma jibqax meħtieġ għal ħajjitna. Imma kull attentat f'din id-direzzjoni, meta l-aktar li jkun qorob lejn soluzzjoni, jisfaxxa: trid u ma tridx, jibda jidher ċar li hemm xi haġa nieqsa fl-ekwazzjoni. Meta Alla jonqos, l-affarijiet ma jinkwadrawx għall-bniedem, għad-dinja, għall-univers. U nispiċċaw b'żewġ alternattivi. X'għie l-ewwel? Ir-Raġuni Kreattiva – l-Ispirtu li halaq kollox u jgħib kollox 'il quddiem – jew in-'Nuqqas ta' Raġuni' li, minkejja li hi priva minn

kull sens, b'xi mod tnissel kosmos orndat matematikament, inkluż il-bniedem iddotat bir-raġuni? (*Omelija, Regensburg, 12 Settembru 2006*)

Illum li tghallimna nagħrfu l-patoloġiji u l-mard li jhedded il-ħajja assoċjati mar-religjon u mar-raġuni, u l-modi kif l-immagħni t'Alla tista' tingered bil-mibegħda u l-fanatizmu, issir haġa importanti li ngħidu bil-miftuħ u bla tlaqliq min hu l-Alla li nemmnu fih. Dan biss jista' jilliberana milli nibzghu minn Alla – li fl-aħħar mill-aħħar hu l-għerq tal-ateizmu. Dan l-Alla waħdu jsalvana milli nkunu beżgħana quddiem id-dinja u jehlisna mill-ansjetà quddiem il-vojt tal-ħajja. (*Idem*)

Il-Fidi u r-Raġuni jirfdu 'l xulxin fil-mogħdijiet distinti tagħhom lejn il-Verità. Il-Fidi mingħajr Raġuni twassal għall-fundamentalizmu. Ir-Raġuni mingħajr Fidi tipproduċi sekularizmu li ma jwassal qatt

lill-bniedem jagħmel il-mistoqsijiet l-aktar fundamentali dwar l-oriġni tiegħu, id-destin aħhari tiegħu, is-sens ta' kollox. (*Diskors, l-Università ta' Regensburg, 12 Settembru 2006*)

Jekk ma aħniex kapaċi nittamaw għal xi haġ'izjed minn dak li nistgħu niksbu, jew għal xi haġ'izjed milli jwiegħduna l-awtoritajiet politiċi jew ekonomiċi, hajjietna ma jdumux ma jisfaw mingħajr ebda tama. Hu importanti li nkun naf li nista' nissokta nittama anke jekk f'ħajti stess jew fiċ-ċirkostanzi storiċi li nkun fihom ma jkun jidher li hemm xejn għal xhiex nittama. (*Il-Papa kien għadu kemm semma bhala eżempju lill-Kardinal Nguyen Van Thuan fiċ-ċella tal-habs fil-Vjetnam.*) Hija biss iċ-ċertezza kbira tat-tama li ħajti u l-istorja in ġenerali, minkejja l-fallimenti kollha, huma ankrati u miżmuma fis-sod bil-qawwa indistruttibbli tal-Imħabba, li tagħtihom sens u importanza; din il-kwalità ta' tama biss kapaċi tqawwi l-qalb u tagħti l-perseveranza. ... Ir-Renju t'Alla hu t-tweġiba għat-tama tagħna ... u għalhekk l-imġieba tagħna m'hix indifferenti quddiem Alla u għalhekk m'hix indifferenti għal kif tiżvolgi l-istorja umana. Nistgħu ninfethu aħna stess għal Alla biex

id-dinja tinfetah għalih u Hu jkun jista' jidhol. Aħna kapaċi nilliberaw hajjitna u lid-dinja mill-veleni u t-tniġġiż li kapaċi jherru l-preżent u l-futur. ... Dan jagħmel sens ukoll jekk minn barra jidher li ma ksibna xejn u qisna impotenti quddiem il-qawwiet tal-ħażen. Għalhekk minn naħa l-waħda, l-azzjonijiet tagħna jnisslu tama għalina u għall-oħrajn, imma fl-istess ħin, hi t-tama qawwija msejsa fuq il-wegħdiet t'Alla li ttina kuraġġ u tmexxilna riġlejna fi żminijiet tajba u f'oħrajn ħżiena. (*Enciklika Spe Salvi, 35*)

Sar hafna progress fil-battalja kontra t-tbatija fiżika; imma t-tbatijiet tal-innoċenti u t-tbatija mentali, f'dawn l-aħħar żminijiet ždiedu, mhux naqsu. ... Dan għaliex il-bniedem mhux kapaċi jxejjen il-qawwa tal-ħażen, tad-dnub li, kif naraw ċar daqs il-kristall, hu għajn ma taqtax ta' tbatija. Alla waħdu kapaċi jagħmel dan ... 'li jnehhi d-dnub tad-dinja'. Bil-Fidi fl-eżistenza ta' din il-qawwa, it-tama għall-fejqa tad-dinja harġet fl-istorja. (*Spe salvi, 36*)

Nistgħu nippruvaw nillimitaw it-tbatija, niġġildulha, imma ma nistgħux inxejnuha għal kollox. Huwa sewwasew meta nippruvaw naharbu mit-tbatija billi nitwarrbu minn kull

haġa li tista' gġibilna wġiġh, meta nippruvaw naħarbu mill-isforz, u t-tbatija li jgħib miegħu, fil-kisba tal-verità, tal-imħabba, tat-tjubija, huwa hemm li nkunu ntlagna mal-kurrent ta' ħajja vojta, li forsi ma fihex tbatija, imma fejn is-sensazzjoni mtarrxa, mudlama ta' ħajja bla sens u ta' solitudni żgur li hi l-aktar akuta. Ma nfiq bil nwarbu fil-ġenb fejn tidhol it-tbatija, imma nfiequ bil-kapaċità tagħna li naċċettawha, billi nimmaturaw permezz tagħha u nsibu sens f'għaqda ma' Kristu li bata b'imħabba infinita. (Spe salvi, 37)

X'hemm li jista' johloq mill-ġdid l-entuzjażmu u l-kunfidenza? X'hemm li jqawwi l-qalb lill-ispiritu biex jerġa' jagħraf jaqbad mill-ġdid it-triq, jerfa' għajnejh lejn ix-xefaq, johlom f'ħajja li tixraq lis-sejha tiegħu, jekk mhux is-sbuhija? Eghżiež ħbieb, bhala artisti intom tafu tajjeb li l-esperjanza ta' dak li hu sabih, il-ġmiel awtentiku, mhux dak li jgħaddi u artifiċjali, m'hi xejn fattur supplementari jew sekondarju fit-tfittxija tagħna għas-sens tal-ħajja u tal-kuntentizza; l-esperjanza ta' dak li hu sabih ... twassal lejn laqgħa wiċċ imb'wiċċ mar-realtà fil-ħajja tagħna ta' kuljum, teħlisha mid-dlam, tibdilha, tagħmilha tidli u sabiha. Is-sbuhija – kemm dik tal-univers

naturali u dik espressa fl-arti – sewwasew għax tiftaħ u twessa' l-orizzonti tal-konoxxenza tal-bniedem, turina b'subgħajha t-triq lil hinn minna, iġġibna wiċċ imb'wiċċ mal-baħħ tal-Infinità, taf tkun il-mogħdija lejn it-traxxendent, lejn il-Misteru aħħari, lejn Alla. (*Indirizz lill-artisti, 21 Novembru 2009*).

Il-kultura tal-lum hija mmarkata, kemm bir-relativizmu u s-soġġetivizmu, kif ukoll b'metodi u atteggiamenti li xi drabi huma superfiċjali, anke banali. Dawn huma ta' ħsara għas-serjetà tar-riċerka u r-riflessjoni, u bhala konsegwenza, għad-djalogu, l-iskambju u l-komunikazzjoni interpersonali. Għalhekk huwa neċessarju biex mill-aktar fis jinholqu mill-ġdid il-kundizzjonijiet essenzjali għal ... studju u riċerka aktar profondi. Dawn iwasslu biex id-djalogu u l-iskambju dwar bosta problemi jkunu aktar raġonevoli u effettivi, bil-ghan ... li sseħħ formazzjoni li gġib il-bniedem 'il quddiem fis-shuhija kollha tiegħu. (*Diskors lill-membri tal-Akkademji Pontifiċji, Vatikan, 28 Jannar 2010*)

# Vizjoni ta' Knisja-Komunjoni fit-Tagħlim tal-Papa Benedittu XVI

Il-komunjoni ta' mhabba li torbot flimkien l-Iben mal-Missier u mal-bnedmin hi fl-istess waqt il-mudell u l-ghajn tal-komunjoni fraterna li ghandha tgħaqqad id-dixxipli flimkien: .. 'biex ikunu huma lkoll haġa waħda.. kif ahna wkoll haġa waħda' (*Ġw 17:21-22*). (*Udjenza Ġenerali, 29 Marzu 2006*)

Kif nistgħu nagħtu aktar spazju għall-hidma fejjieda ta' Alla fina bhala individwi, familji, gruppi, parroċi, u fid-djoċesi tagħna?

Nistgħu nifirdu l-komunjoni tagħna ma' Alla minn dik ta' bejnietna bhala nsara?

It-talb, għalhekk, hu l-attività prinċipali tal-Knisja li qed titwieled, u li permezz tiegħu tirċievi l-għaqda mill-Mulej u thalli r-rieda tiegħu tmexxiha. (*Omelija ta' Pentekoste, Bażilka ta' San Pietru, 11 Mejju 2008*)

Ejja nitolbu għal xulxin, biex il-Mulej iġorrna u biex nitgħallmu ngorru lil xulxin. (*Omelija fil-Quddiesa tal-bidu tal-Pontifikat fi Pjazza San Pietru, 24 Mejju 2005*)

Barra milli ninkoraġġixxi lil individwi li jemmnu biex isibu hin għal talb personali quddiem is-Sagrament tal-Altar, inhoss id-dmir li nhegġeg parroċi u gruppi ohra tal-Knisja biex ihallu hinijiet għal adorazzjoni kollettiva. (*Eżortazzjoni Appostolika duxar l-Ewkaristija, Sacramentum Caritatis, 22 Frar 2007*)

Nistgħu nimxu f'din it-triq bl-isforzi tagħna biss? Jista' n-nisrani jintilef l'attività biss bla ma' jkollu relazzjoni ma' Alla kemm bhala persuna u kemm bhala membru ta' kwalunkwe grupp?

F'Pentekoste l-Ispirtu, bid-don tal-ilsna, juri li l-preżenza tiegħu iġġib l-għaqda u tibdel il-konfużjoni f'komunjoni. (*Omelija ta' Pentekoste, Pjazza San Pietru, 04 Lulju 2006*)

Kif nagħrfu jekk l-għaqda ta' bejnietna hix ġenwina u jekk hix ġejja mill-Ispirtu ta' Alla?

Ejja ngeddu l-għarfien tagħna dwar ...ir-responsabilità tal-Knisja li tkun ..sinjal u strument tas-sliem ta' Alla għall-ġnus kollha. *(Omelija ta' Pentekoste, Bazilka ta' San Pietru, 11 Ġunju 2008)*

Qegħda l-Knisja li fiha aħna msieħba tkun tassew sinjal u strument tal-komunjoni b'missjoni fid-dinja ?

Qegħdin naħdmu flimkien fil-bini tal-Ġisem Mistiku? *(Omelija, St Patrick's Cathedral, New York, 19 April 2008)*

Il-Knisja.. għandha tiftaħ il-fruntieri bejn il-bnedmin u tkisser il-ħitan ta' firda bejn klassi u razza. Fiha ma jistax ikun hemm min hu minsi jew umiljat. Fil-Knisja hemm biss aħwa liberi ta' Ġesù Kristu. *(Omelija, Ordinazzjoni Saċerdotali, Bazilka ta' San Pietru, 15 Mejju 2005)*

Fil-komunità ta' dawk li jemmnu ma jista' qatt ikun hemm wisgħa għal faqar li jiċhad lil xi hadd il-meħtieġ għal hajja dinjituża. *(Enciklika Deus Caritas Est, 25 Diċembru 2005, n.20)*

Kif qed naġixxu bhala komunitajiet umani u nsara ma' min hu differenti minna?

L-Ewkaristija hi element kostruttiv tal-eżistenza u l-attività tal-Knisja...Il-liturġija hi espressjoni raġġjanti tal-misteru tal-Għid, li fih Kristu jiġbidna lejha u jsejnhilna għall-komunjoni. *(Eżortazzjoni Appostolika Sacramentum Caritatis, n.15)*

Kif qed ikunu espressjoni ta' dan il-liturġija tagħna, speċjalment l-Ewkaristija? Kif se naslu għal dan?

Il-veru skop tal-vjaġġ tagħna hu l-komunjoni ma' Alla. Hu nnifsu hu d-dar ta' hafna għamajjar (ara Ġw 14:2ss); imma aħna

nistgħu biss nogħlew lejn dawn l-ghamajjar billi nimxu 'lejn il-Galilija', nivvjagġaw fil-mogħdijiet tad-dinja, inwasslu l-Vanġelu lill-popli kollha, inġorru d-don tal-imħabba tiegħu lill-irġiel u n-nisa taż-żminijiet kollha. (*Omeliya, Corpus Domini, Ruma, 26 Mejju 2005*)

Aħna tassew komunità li thobb il-bniedem ta' żmienna? Il-bniedem tallum iħossna qrib tiegħu? Id-don tal-imħabba hu fil-fatt l-ewwel don li nixtiequ naqsmu mal-bniedem tallum? Nixtiequ li lkoll ningabru flimkien f'komunjoni waħda?

Il-partecipazzjoni attiva tal-lajċi ma tiehu ebda ġid mill-konfużjoni li toħrog mill-fatt li wiehed ma jagħrafx, fil-komunjoni tal-Knisja, il-funzjonijiet differenti partikulari ta' kull wiehed. (*Eżortazzjoni Appostolika Sacramentum Caritatis, n.35*)

Min hu responsabbli biex din il-mentalità tissawwar u tissoda? Kif se naslu? Il-'vokazzjoni' hi biss tas-sacerdot u tar-religjuż/a? Il-komunjoni nharsu lejha bħala Bxara Tajba fi żmienna?

Il-Komunjoni hi tassew il-Bxara t-Tajba, r-rimedju mogħti lilna mill-Mulej biex niġġieldu s-solitudni li llum thedded lil kulhadd, id-don prezzjuż li jġieghelna nħossuna milqugħa u maħbuba minn Alla, fl-għaqda tal-Poplu tiegħu miġbur fisem it-Trinità; hi d-dawl li jagħmel il-Knisja tidli bħal dawl fil-ġholi fost il-ġnus. (*Udjenza Ġenerali, 29 Marzu 2006*)

Irnexxielna nsibu modi ġodda ta' kif il-Knisja tista' tidli b'dan il-mod speċjalment fl-aspett ta' xhieda ta' komunjoni?

Minn komunjoni shiha miegħu joħorgu l-elementi kollha tal-hajja tal-Knisja; l-ewwelnett il-komunjoni bejn il-fidili kollha, l-impenn għax-xandir u x-xhieda tal-Vanġelu, l-imħabba kbira għal kulhadd, u speċjalment għall-ifqar u l-aktar umli. (*Quddiesa mal-Kardinali, Kappella Sistina, 20 April 2005*)

Xi tfisser għalina 'il-Knisja tal-Fqar'? Lejn min narawh imur l-aktar lil Ġesù tal-Vanġelu? Fiex aħna fil-komunjoni shiha miegħu?

Il-mogħdija lejn komunjoni shiha kif xtaqha Ġesù għad-dixxipli tiegħu teħtieg, flimkien ma' doċilità għal dak li l-Ispirtu jgħid lill-Knejjes, kuraġġ, ġentilezza, fermezza u tama, biex nilhqu l-iskop tagħna. Fuq kollox, teħtieg talb persistenti u qalb waħda, biex niksbu mir-Raġhaj it-Tajjeb id-don tal-għaqda tal-merhla tiegħu.... Il-Knisja trid tkompli tibni pontijiet ta' hbiberija ma' dawk tar-religjonijiet kollha, biex tfittex il-ġid veru ta' kull persuna u tas-socjetà kollha kemm hi. (*Diskors lil delegati minn Knejjes u Komunitajiet ekkleżjali ohra u minn Religjonijiet ohra, 25 April 2005*)

Ghinna nkunu qaddejja tal-għaqda! (*Omelija fil-Quddiesa tal-bidu tal-Pontifikat fi Pjazza San Pietru, 24 April 2005*)

Kif nistgħu nrawmu u nheggu din ix-xewqa għall-għaqda speċjalment bejn l-Insara, bla ma nħossuna mhedda, anzi b'sens ta' missjoni li jkollha impatt veru fuq is-socjetà?

# Is-Saċerdot fit-Tagħlim tal-Papa Benedittu XVI

## 1. Is-Sagrament tal-Ordni Sagri

‘Ġesù ... jipproklama ... li hu nnifsu huwa r-Ragħaj it-Tajjeb li permezz tiegħu Alla nnifsu jieħu hsieb il-hlejqa tiegħu, il-bniedem, jiġbor flimkien lill-bnedmin u jmexxihom lejn il-mergħa vera...Is-Sagrament tal-Ordni jesprimi preċiżament dan il-punt: **permezz tas-Sagrament is-saċerdot huwa inserit kollu kemm hu fi Kristu**, sabiex billi jibda minnu u jaġixxi taħt għajnejh huwa jkun jista’ jwettaq f’komunjoni miegħu is-servizz ta’ Ġesù, ir-Ragħaj uniku, li fih Alla, bħala bniedem, irid ikun ir-Ragħaj tagħna.’ (Omelija, *Ordinazzjoni tal-Presbiteri, Vatikan 07 Mejju 2006*)

‘Wieħed isir saċerdot permezz tas-Sagrament, **u dan ifisser preċiżament: bl-ghotja tiegħek innifsek lil Kristu, sabiex ikun jista’ jużani; sabiex inkun nista’ naqdi u nimxi wara s-sejha tiegħu**, anki jekk dan

imur kontra x-xewqa li nilhaq is-sodisfazzjon u l-istima personali tiegħi.’ (Idem)

‘Li nsiru saċerdoti fil-Knisja tfisser li permezz tas-Sagrament tal-Ordni **nidhlu f’din l-ghotja tiegħu innifsu (ta’ Kristu) u li nidhlu fih bl-esseri tagħna kollu.**’ (Omelija, *Ordinazzjoni tal-Presbiteri, Vatikan 03 Mejju 2009*)

‘...Hamis ix-Xirka hija okkażjoni għalina (saċerdoti) biex ta’ spiss insaqsu lilna nfusna: għal xiex għidna l-‘iva’ tagħna? Xi tfisser ‘tkun saċerdot ta’ Ġesù Kristu’? It-tieni Kanoni tal-Missal tagħna ... jiddeskrivi l-essenza tal-ministeru saċerdotali bil-kliem li bih, fil-Ktieb tad-Dewteronomju (18:5,7), huwa deskritt l-essenza tas-saċerdozju tal-Antik Testment: **astare coram te et tibi ministrare (li tkun fil-preżenza tal-Mulej u taqdi f’ismu)**. Hemm mela żewġ dmirijiet li jiddefinixxu l-essenza tal-ministeru



saċerdotali: l-ewwelnett, 'li tiegħaf quddiem il-preżenza (tal-Mulej)'...li thares lejha, li tkun hemm għad-dispożizzjoni tiegħu...Is-saċerdot irid ikun bniedem rett, viġilanti, persuna li trid tibqa' wieqfa. Is-servizz huwa mbagħad magħdud ma' dan. 'Li taqdi lill-Mulej' ...li **titgħallem ukoll li tagħraf lill-Mulej fil-kelma tiegħu u twassalha lil dawk kollha afdati f'idejha**'. (Omeliya, *Quddiesa taż-Żjut, Hamis ix-Xirka, Vatikan 20 Marzu 2008*)

## 2. Il-Missjoni tas-Saċerdot

'Għezież hbieb, din ukoll hija l-missjoni tagħkom: **li twasslu l-Evanġelju lil kulhadd sabiex kulhadd ikun jista' jgħarrab il-ferħ ta' Kristu u sabiex ikun hemm il-ferħ f'kull belt**. X'jista' jkun hemm iktar sabiħ minn dan?' (Omeliya, *Ordinazzjoni tal-Presbiteri, Vatikan 27 April 2008*)

'Li taqdi lill-Mulej' – il-qadi saċerdotali preċiżament ifisser ukoll **li nitgħallmu nkunu nafu lill-Mulej fil-Kelma tiegħu u li nwassluha lil dawk li huma afdati lilna**.' (Omeliya, *Quddiesa taż-Żjut, Hamis ix-Xirka, Vatikan 20 Marzu 2008*)

'Ovvjament, saċerdot, ragħaj tal-erwieh, **għandu qabel xejn jiehu hsieb dawk li jemmnu u jgħixu bil-Knisja, li jfittxu fiha il-hajja tagħhom** u li, min-naħa tagħhom, bħala ġebel ħaj, jibnu l-Knisja, u b'hekk, ikunu qegħdin jibnu u jwieżnu lis-saċerdot. Però, irridu wkoll – bħalma qal il-Mulej – noħorġu dejjem mill-ġdid 'fil-mogħdijiet u fl-egħlieqi' (Lq 14:23) biex **inwasslu l-istedina ta' Alla għall-Ikla tiegħu lil dawk ukoll li s'issa għadhom ma semgħu xejn jew li għadhom ma ġewx imcaqilqa minn ġewwa**.' (Omeliya, *Ordinazzjoni Presbiteri, Vatikan 07 Mejju 2006*)

'Konsagrazzjoni tfisser **mela li haġa tittiehed mid-dinja biex tinghata lil Alla l-haj**. L-oġġett jew persuna ma tibqax tagħna, u lanqas tagħha nnifsiha, imma tkun inserita f'Alla. Din li tagħti xi haġa biex tinghata lil Alla ahna nsejnhulha wkoll sagrificēju: dan l-oġġett mhux se jibqa' proprjetà tiegħi, imma tiegħu...l-essenza tas-saċerdozju (huwa dan): **xi haġa tghaddi minghand xi hadd għal għand xi hadd iehor, li tittiehed mid-dinja u tinghata lil Alla.**' (Omeliya, *Quddiesa taż-Żjut, Hamis ix-Xirka, Vatikan 09 April 2009*)

### **3. Iċ-ċaħda u s-Salib fil-hajja tas-Saċerdot**

'Ġesù kien 'imwarrab'...Hekk l-appostlu, bħas-saċerdot, iġarrab huwa wkoll **is-Salib, u permezz tiegħu biss jista' jkun tassew utli għall-bini tal-Knisja**. Alla jhobb jibni l-Knisja permezz ta' nies li, fil-waqt li jimxu wara Kristu, ipoġġu l-fiduċja kollha tagħhom f'Alla biss.' (Omeliya, *Ordinazzjoni tal-Presbiteri, Vatikan 03 Mejju 2009*)

'Inkunu magħqudin ma' Kristu **titlob minna iċ-ċaħda**. Tfisser li ma nkunux irridu li tghaddi tagħna, li naghmlu r-rieda tagħna,

li nsiru xi hadd iehor, imma li nintelqu f'idejnh, ikun xi jkun kif jew fejn irid jużana.' (Omeliya, *Quddiesa taż-Żjut, Hamis ix-Xirka, Vatikan 09 April 2009*)

'Il-hajja ma tinghatax biss fil-mument tal-mewt u mhux biss bil-martirju. Irridu nagħtuha ġurnata b'ġurnata. **Jum wara jum jehtieg nitghallem li hajti mhix tiegħi għalija nnifsi. Jum wara jum irrid nitghallem nintelaq (f'idejn Alla);** li nkun lest inwettaq dak kollu li hu, il-Mulej, jehtieg minghandi f'mument partikulari, anki jekk affarijiet ohra jkunu jidhru iktar joghġbuni jew importanti għalija: tfisser li tagħti hajtek u mhux tehodha.' (Omeliya, *Ordinazzjoni tal-Presbiteri, Vatikan 07 Mejju 2006*)

### **4. It-Talb fil-Hajja tas-Saċerdot**

'Li nidhlu fil-Verità, fi Kristu – parti minn dan il-proċess **huwa t-talb, li fih ahna neżerċitaw il-hbiberija tagħna miegħu u wkoll insiru nafuh:** hu kif inhu, kif jaħsibha, kif jaġixxi. It-talb huwa vjaġġ fil-komunjoni personali ma' Kristu'. (Omeliya, *Quddiesa taż-Żjut, Hamis ix-Xirka, Vatikan 09 April 2009*)

'Hawnhekk irrid immiss punt li huwa ħafna għal qalbi: it-talb u r-rabtiet tiegħu mal-qadi. Rajna li nkunu ordnati saċerdoti tfisser li nidhlu b'mod sacramentali u eżistenzjali fit-talba ta' Kristu għal dawk 'li huma tiegħu'. Minn dan, aħna s-saċerdoti nirċievu sejha speċjali għat-talb f'sens qawwi Kristoċentriku: jigiġifieri, **aħna msejhin biex 'nibqgħu' fi Kristu**, kif l-evanġelista Ġwanni jhobb jirrepeti (ara Ġw 1:35-39; 15: 4-10) u dan jintlahaq speċjalment permezz tat-talb. **Il-ministeru tagħna huwa kollu marbut ma' dan li fi kliem iehor ifisser it-talb, u minnu jiddependi il-ġid li johroġ.**' (Omeliya, *Ordinazzjoni tal-Presbiteri, Vatikan 03 Mejju 2009*)

## 5. It-tentazzjoni tal-Attiviżmu

'L-attiviżmu fih innifsu jista' jkun ukoll erojku, imma fl-aħħar mill-aħħar **l-attività esterna tkun bla frott u tiflef l-effett tagħha jekk kemm-il darba ma tkunx ġejja minn komunjon interjuri profonda ma' Kristu**. Il-hin li nagħtu għal dan huwa tassew hin ta' attività pastorali, ta' attività pastorali awtentika. Is-saċerdot irid ikun fuq kollox bniedem ta' talb.' (Omeliya, *Quddiesa taż-Żjut, Hamis ix-Xirka, Vatikan 13 April 2006*)

## 6. Il-periklu tal-familjarità

'Taqdi lil Mulej'...Hemm żewġ aspetti oħra li jagħmlu parti minn dan il-qadi. Hadd mhu iktar qrib tal-Imghallem daqs il-qaddej li għandu aċċess għall-iktar dimensjonijiet privati tal-ħajja tiegħu. F'dan is-sens, 'li taqdi' tfisser li tkun qrib, titlob familjarità. Din il-familjarità iġġib magħha wkoll periklu: **billi aħna (s-saċerdoti) il-hin kollu niltaqgħu ma' dak li hu sagru, dan jista' jsir drawwa għalina**. B'dan il-mod il-biża' reverenzjali tintefa. Ikkondizzjonati bid-drawwiet kollha tagħna ma nibqgħux naraw il-fatt kbir, ġdid u sorprendenti li hu nnifsu huwa preżenti, jitkellem magħna, jagħti lilu nnifsu lilna. Irridu għalhekk nitqabdu l-hin kollu biex ma niehdux din ir-realtà straordinarja bhala drawwa. Irridu neħduha kontra l-indifferenza tal-qalb, fil-waqt li nkunu dejjem konxji mill-ġdid tan-nuqqasijiet tagħna u tal-grazzja li hemm fil-fatt li hu ta lillu nnifsu fidejna.' (Omeliya, *Quddiesa taż-Żjut, Hamis ix-Xirka, Vatikan 20 Marzu 2008*)

## Is-Saċerdot u l-Ewkaristija

'Biex tkunu ministri denji tiegħu, **jehtieg tmantnu lilkom infuskom kontinwament bl-Ewkaristija**, li hi l-ghajn u l-quċcata tal-ħajja nistranija.' (Omeliya, *Ordinazzjoni tal-Presbiteri, Vatikan 29 April 2007*)

# Il-Papa Benedittu XVI dwar il-Hajja Kkonsagrata

Sa mill-bidu tagħha, il-Hajja kkonsagrata kienet immarkata bl-għatx għal Alla: *quaerere Deum*. J'Alla l-ewwel u l-akbar xewqa tagħkom tkun li tagħtu xhieda tal-fatt li jeħtieg li lil Alla nisimghuh u nħobbuh b'qalbna kollha, b'moħħna kollu u bil-qawwa kollha tagħna, qabel kollox u kulhadd. (*Lir-religjużi tad-djoċesi ta' Ruma, 10 Diċembru 2005*)

Il-hajja ta' talb u ta' kontemplazzjoni li hi mibnija fuq il-misteru Ewkaristiku hija wkoll il-qalb tal-vokazzjoni tal-persuni kkonsagrati u li għażlu t-triq tas-*sequela Christi*, li jingħataw lill-Mulej b'qalb shiħa u f'relazzjoni mill-izjed intima miegħu. Bir-rabta inkondizzjonata li għandhom ma' Kristu u mal-Knisja tiegħu, il-missjoni speċjali li għandhom hija li jfakkru li kulhadd huwa msejjah għall-qdusija...L-irgħiel u nisa kkonsagrati jwasslu l-messaġġ li Alla biss jagħti sens shiħ lill-eżistenza umana. (*Lill-Isqfijiet Kanadiżi, 11 Mejju 2006*)

Fid-dinja dejjem iżjed konfuża u diżorjentata, l-irgħiel u n-nisa kkonsagrati għandhom il-missjoni li jagħtu xhieda tal-preżenza t'Alla li tittrasfigura l-istess dinja. Intom tal-Mulej: dan huwa l-mod li fih għażiltu tixbħu lil Kristu – kast, fqir u ubbidjenti – sabiex id-dinja temmen u ssalva. Din ir-rabta tant speċjali u shiħa li għandkom ma' Kristu teħlisna mis-seduzzjoni tal-idoli foloz li toffri d-dinja. (*Indirizz lis-Superjuri Ġenerali tal-Istituti tal-Hajja kkonsagrata, 22 Mejju 2006*)

Dawk li l-Mulej għażilhom għall-hajja kkonsagrata jagħtu xejra definittiva lix-xewqa profonda li l-bniedem għandu għal Alla. B'din l-għażla juru li għandhom holma waħda biss: is-Saltna t'Alla, li Alla jsaltan permezz tar-rieda tagħna, f'qalbna, f'din id-dinja. Fihom hemm jaqbad dak l-għatx li huwa mitmum biss bl-imħabba ta' dak li hu Etern. (*Messaġġ fil-Jum Mondjali tal-Hajja kkonsagrata, 02 Frar 2007*)

L-eżempju tagħhom id-dinja ma tifhmux u tinfixel quddiemu, għax ma fehmitx li “l-imħabba dejjiema aħjar mill-ħajja”. (*Idem*)

Meta xi hadd jitlaq u jinqata' minn kollox biex jimxi wara Kristu, proprju fuq l-eżempju kuraġġuż tal-Mulej innifsu, il-persuna kkonsagrata neċessarjament issir “sinjal ta' kontradizzjoni”, għax qegħda tmur fid-direzzjoni opposta tal-logika ta' din id-dinja. (*Idem*)

Dan il-helsien ġdid... deher fuq kollox fiċ-ċaħdiet il-kbar, ibda mill-irhieb tal-qedem sa Franġisk ta' Assisi u san-nies ta' żmienna, li fl-Istituti u l-Movimenti reliġjużi moderni, għall-imħabba ta' Kristu hallew kollox biex iwasslu lill-bnedmin il-fidi u l-imħabba ta' Kristu, biex jgħinu l-persuni li jbatu fil-ġisem u fir-ruħ. Hemm is-“sustanza” l-ġdida kienet imġarrba tabilhaqq bħala “sustanza”, mit-tama ta' dawn in-nies mimsusa minn Kristu harġet tama għall-oħrajn li kienu jgħixu fid-dlam u bla tama. Hemm intwera li din il-ħajja l-ġdida għandha tabilhaqq “sustanza” u “sustanza” li tagħti l-ħajja lill-oħrajn. (*Enċiklika Spe Salvi, n.8*)

# Il-Papa Benedittu XVI dwar il-Lajċi

“Ir-rwol speċifiku tal-lajk huwa li jlewwen l-ordni temporali bi spirtu Nisrani u li jibdlu biex ikun konformi mal-pjan divin.” (*Lill-Isqfijiet tal-Paraguay, Castel Gandolfo, 10 Settembru 2008*)

“Sabiex il-messaġġ nisrani jkun jista’ jasal fl-ibgħad kantunieri tad-dinja, meħtieġa il-koperazzjoni tal-lajċi. ... Il-lajċi jridu jaħdmu sabiex jipromwovu l-ġustizzja u l-onestà, u biex jiddefendu valuri importanti, bħall-qdusija tal-ħajja umana u d-dinjità taż-żwieġ u l-familja.” (*Idem*)

“In-nuqqas gravi ta’ saċerdoti ma għandu qatt iċajpar id-differenza bejn ir-rwol tal-lajċi u dak tal-kleru ordnat. ... Meħtieġ li tkun evitata s-sekularizzazzjoni tal-qassisin u l-klerikalizzazzjoni tal-lajċi.” (*Lill-Isqfijiet tal-Brazil, Castel Gandolfo, 17 Settembru 2009*)

“Wasal iż-żmien li nistaqsu lilna nfusna dwar fejn waslet id-Djoċesi (ta’ Ruma) tagħna u kemm nirrikonoxxu u ninkoraġġixxu l-koresponsabilità ta’ kulhadd, b’mod partikulari tal-lajċi. Il-mandat tal-evanġelizzazzjoni ma jikkonċernax lil ftit, imma lill-imġhammdin kollha.” (*Fil-ftuh tal-Laqqha Pastorali għad-Djoċesi ta’ Ruma, San Ġwann Lateran, 26 Mejju 2009*)

“Għad fadal triq twila x’nimxu. Bosta mill-imġhammdin ma jhossuhomx parti mill-komunità ekkleżjali u jgħixu emarginati, jiġu biss fil-parroċċi f’ċerti okkażżjonijiet biex jirċievu servizzi reliġjużi. Meta mqabbel man-numru ta’ dawk li jgħixu fil-parroċċa, il-lajċi li lesti jaħdmu foqasma appostoliċi għadu żgħir wisq.” (*Idem*)

“Il-Poplu ta’ Alla jfisser aħna lkoll – mill-Papa sa l-aħħar tarbija li kienet mġhammda.” (*Idem*)

“Huwa meħtieġ li nsahħu l-istrutturi pastorali b'mod li ftit ftit, il-koresponsabilità tal-membri kollha tal-Poplu ta' Alla tiġi promossa. Meħtieġa bidla ta' mentalità. Il-lajċi ma jistgħux ikunu meqjusa bħala kollaboraturi tal-kleru, imma għandhom ikunu rikonnoxxuti bħala koresponsabbli għall-eżistenza u l-azzjoni tal-Knisja u b'hekk tissahħa il-konsolidazzjoni ta' lajċi maturi u mpenjati.” (*Idem*)

“Din il-kuxjenza komuni li aħna Knisja tal-imghammadin kollha, bl-ebda mod ma tnaqqas mir-responsabilità tal-kappillani. Hija proprju r-responsabilità tagħkom, għeżiež kappillani, li trawwmu l-iżvilupp spiritwali u apostoliku ta' dawk li diġà kkommettew lilhom infushom biex jaħdmu fil-parroċċi. Dawn huma l-qalba tal-komunità li sservi ta' ħmira għall-oħrajn. Għalkemm jiġri li spiss dawn il-komunitajiet huma żgħar, biex ma tħalluhomx jitilfu l-identità u l-hegġa tagħhom, iridu jkunu mgħallma li jisimghu il-Kelma ta' Alla fi spirtu ta' talb, u dan permezz tal-prattika tal-*lectio*

*divina*. ... Imma jekk il-Kelma tiġbor il-komunità, hija l-Ewkaristija li tagħmilha gisem wiehed. Għalhekk il-Knisja mhix ir-riżultat ta' individwi miġbura flimkien, imma l-unità ta' dawk li huma mgħajxa mill-Kelma ta' Alla u l-Hobż tal-Hajja.” (*Idem*)

### **Domandi għar-riflessjoni**

- Nemmen li jiena wkoll għandi responsabilità x'ingorr fil-missjoni li Kristu halla fidejn il-Knisja?
- Kif qed nipprova nwettaq din ir-responsabilità?
- X'inhuwa l-iskop veru tal-hidma li qed inwettaq?
- Qatt ikkunsidrajt li l-missjoni li nwettaq fil-parroċċa mhix tiegħi, imma ta' Kristu?
- Għalija, min huma s-saċerdoti?
- Infittex xejn li niffirma aħjar lili nnifsi sabiex inkun nista' naqdi aħjar il-missjoni tiegħi fil-parroċċa?
- Naħdem xejn mal-oħrajn jew nippreferi naħdem għal rasi?

# Il-Papa Benedittu XVI dwar il-Liturġija u s-Sagramenti

L-Eżortazzjoni Appostolika *Sacramentum Caritatis* (22 Frar 2007) tal-Papa Benedittu XVI tesplora l-post tal-Ewkaristija fil-hajja tal-Knisja kemm bhala ċ-ċentru u l-quċċata ta' hajjitha u wkoll billi titfa dawl fuq l-attività kollha tal-Knisja. Id-dokument jiehu ispirazzjoni mill-propożizzjonijiet tas-Sinodu tal-Isqfijiet u tpoġġihom fil-kuntest tat-tagħlim tal-Knisja.

Id-dokument hu maqsum fit-tliet taqsimiet: L-Ewkaristija bhala (i) misteru li għandna nemmnu fih, (ii) niċċelebrawh u (iii) ngħixuh.

Dan jirrifletti l-istruttura tal-Katekiżmu. Il-Papa jgħaqqad dan it-tagħlim mal-ewwel enċiklika tiegħu, *Deus caritas est*, li fiha jsemmi ta' spiss is-sagrament tal-Ewkaristija u jishaq dwar ir-rabta mal-imħabba nisranija, kemm għal Alla u kemm għall-proxxmu. Dawn huma żewġ siltiet:

Is-sagrament tal-karità, l-Ewkaristija Mqaddsa hi r-rigal li Ġesù Kristu halla tiegħu nnifsu. Hekk kixfilna l-imħabba infinita ta' Alla għal kull raġel u mara. X'għageb għandu jqajjem f'qalbna l-misteru Ewkaristiku! (*Sacramentum Caritatis*, n.1)

Il-vera hena jinsab fl-għarfien li l-Mulej għadu magħna, jakkumpanjana b'fedeltà matul it-triq. L-Ewkaristija twettaq fina l-iskoperta li Kristu, irxuxtat mill-mewt, hu magħna llum fil-misteru tal-Knisja, li hi Ġismu. Ahna sirna xhieda ta' dan il-misteru ta' Mħabba. Ejjew inhegġu lil xulxin biex nimxu bil-ferh, qalbna mgħagġba, lejn il-laqgħa tagħna mal-Ewkaristija Mqaddsa, biex ahna nesperjenzaw u nxandru lill-ohrajn il-verità fil-kliem li qal Ġesù qabel halla lid-dixxipli: "Ara, Jiena magħkom dejjem, sal-ahħar tad-dinja" (Mt 28:20). (*Sacramentum Caritatis*, n.97)



Fi Frar 2007, il-Papa indirizza lill-konfessuri tal-erba' bażilici papali f'Ruma. Hu kellimhom dwar *il-missjoni tal-konfessur* u daħal fil-fond tal-post tas-saċerdot konfessur fis-Sagrament tar-Rikonċiljazzjoni.

Din hija silta minnu:

F'dan il-proċess misterjuż ta' tiġdid interjuri, il-konfessur mhuwiex spettatur passiv imma *persona dramatis*, jiġifieri hu strument attiv tal-ħniena divina.

Fil-bidu tas-Sena għas-Saċerdoti, il-Papa xandar *Ittra lis-Saċerdoti* kollha biex ihegġiġhom jirriflettu fuq hajjithom u l-ministeru tagħhom (16 Ġunju 2009):

Fid-dinja tallum, bħaż-żminijiet imħawdin tal-Kurat t'Ars, il-ħajja u l-attività tas-saċerdoti jehtieġu jingħarfu permezz ta' xhieda determinata tal-Vangelu... Jekk ma rridux nesperjenzaw vojt eżistenzjali u l-ministeru tagħna jkun kompromess, jehtieġ li nsaqsu lilna nfusna mill-ġdid: "Ahna tassew mahkuma mill-Kelma t'Alla? Veru li l-Kelma t'Alla hi l-ikel li bih ngħixu iktar mill-ħobż u l-ħwejjeġ ta' did-dinja? Nafuha verament il-Kelma? Inħobbuha? Inħalluha tbiddilna mill-qieġ dil-Kelma hekk li thalli marka f'ħajjitna u ssawwar il-mod kif naħsbu?"

# Djakonija u Ġustizzja

Il-ġustizzja hi parti integrali minn dik l-imhabba fl-għemil u fis-sewwa. (*Udjenza Ġenerali, 08 Lulju 2009*)

Hemm żewġ kriteri operattivi: il-ġustizzja u l-ġid komuni. Bis-saħħa tal-aħħar, il-karità takkwista dimensjoni soċjali. Kull Nisrani hu msejjaħ biex jipratika din il-karità. (*Idem*)

Il-bniedem jista' jirrezisti u jegħleb l-uġiġħ tal-ġuħ, imma ma jistax jgħix fejn il-ġustizzja u l-verità ma jeżistux. (*Laqgħa maż-żgħażaġħ ta' Sardinja, Pjazza Yenne, Cagliari, 07 Settembru 2008*)

Il-fidi hi tangibbli fl-universitajiet u fl-iskejjel tagħna? Qed tingħata espressjoni ferventi liturġika u sagramentali permezz tat-talb, atti ta' karità, interess fil-ġustizzja, u rispett lejn il-holqien ta' Alla? F'dan biss nistgħu nagħtu xhieda tat-tifsira ta' min aħna u fiex nemmnu. (*Laqgħa ma' edukaturi Kattoliċi, Università Kattolika tal-Amerika, Washington DC, 17 April 2008*)

L-Insara huma msejjaħa biex ifittxu l-ġustizzja; għad li jgħorru fihom il-qawwa tal-imhabba, li saħansitra tmur lil hinn mill-ġustizzja. (*Laqgħa mal-membri tal-Unjoni Nisranija Taljana ta' Imprendituri u Managers UCID, Vatikan, 06 Marzu 2006*)

It-triq li mxew il-lajċi Nsara min-nofs tas-seklu dsatax sa issa, wasslithom biex jagħrfu li l-għemejjel tal-karità m'għandhomx jissostitwixxu l-impenn għall-ġustizzja soċjali. (*Idem*)

Irridu nwieġbu b'azzjoni soċjali imġedda li minnha toħroġ l-imhabba qawwija universali. B'hekk nassiguraw li l-għemejjel tagħna ta' ħniena u ġustizzja jsiru tama f'azzjoni għall-oħrajn. (*Laqgħa maż-żgħażaġħ u s-seminaristi, St Joseph Seminary, Yonkers, New York, 19 April 2008*)

L-imhabba, 'caritas', hi mehtieġa dejjem; l-ebda soċjetà ma tista' tkun daqshekk ġusta li ma tinhtighiex. (*Enċiklika Deus Caritas Est, 25 Diċembru 2005, n.28*)

Il-karità titlob ġustizzja: l-għarfien u r-rispett lejn id-drittijiet legittimi tal-individwi u l-popli (*Enċiklika Caritas in Veritate, 29 Ġunju 2009, n. 6*)

Il-ġustizzja u l-karità jehtieġu x-xewqa għall-ġid komuni u l-hidma għaliha (*Idem, n. 7*)

### **Mistoqsijiet għar-riflessjoni**

- Għaliex aħna msejha li nwieġbu kemm bl-imhabba kif ukoll bil-ġustizzja għall-htigijiet umani?
- Mingħajr enerġija spiritwali l-ġustizzja ma tistax timxi 'l quddiem. Kif jistgħu l-għemejjel ta' imhabba jiġġeneraw enerġija spiritwali?
- X'rabta hemm bejn l-Ewkaristija, l-imhabba u l-hidma għall-ġustizzja?
- X'inhu r-rwol tal-lajċi fil-Knisja fil-promozzjoni tal-ġustizzja soċjali?

# Xandir tal-Kelma

## **Il-Kardinal Joseph Ratzinger lill-katekisti u l-ghalliema tar-reliġjon, f'Ruma, 10 Diċembru 2000**

- Li tevangelizza jfisser...li tghallem *l-arti ta' kif suppost tghix*.
- Fil-bidu tal-hajja pubblika tiegħu, Ġesù jghid: “Bagħatni...nwassal il-bxara t-tajba lill-fqajrin” (Lq 4:18); dan ifisser: Jien għandi t-tweġiba għall-mistoqsija fundamentali tiegħek; jien se nurik il-mogħdija għall-hajja, it-triq lejn il-ferħ – anzi: Jien dik it-triq.
- Il-Knisja dejjem tevangelizza u qatt ma waqfet tevangelizza. Tiċċelebra l-misteru Ewkaristiku kuljum, tamministra s-sagramenti, ixxandar il-kelma tal-hajja – il-Kelma ta' Alla, u tikkommetti lilha nfisha għall-kawzi ta' ġustizzja u karità.
- *Kulhadd għandu bżonn il-Vanġelu*; Il-Vanġelu hu maħsub għal kulhadd u mhux biss għal ċirku speċifiku, u hu għalhekk li aħna obligati li nfittxu modi godda kif inwasslu l-Vanġelu lil kulhadd.
- Neħtieġu *evanġelizzazzjoni ġdida...* Evanġelizzazzjoni ġdida ma tfissirx li tiġbed f'daqqa waħda folol kbar ta' nies li kienu tbiegħdu mill-Knisja, billi tuża metodi godda u iktar raffinati...Evanġelizzazzjoni ġdida tfisser...li tieħu r-riskju, għal darb'ohra u bl-umiltà, taż-żerriegħa ċkejna, li thalli f'idejn Alla il-meta u il-kif se tikber (Mk 4:26-29).
- Aħna ma rridux inżidu s-setgħa u t-tifrix tal-istituzzjonijiet tagħna, imma aħna nixtiequ *naqdu* għall-ġid tan-nies u tal-umanità, irridu li nagħtu l-wisa' lil dak li hu l-Hajja.
- *Il-pjan Trinitarju* – li jidher fl-Iben, li ma jtkellimx f'ismu – juri l-mod ta' hajja tax-xandar awtentiku tal-Kelma.
- Ix-xandir tal-Kelma mhux sempliċement mod ta' kif wiehed jitkellem, imma *mod ta' hajja*.
- Din il-forma Kristoloġika u pneumatoloġika tal-evanġelizzazzjoni hi wkoll, fl-istess hin, *forma ekkleżjoloġika*.

- Ġesù ppriedka mal-jum, u *talab* mal-lejl... Li titkellem *dwar* Alla u li titkellem *ma'* Alla jridu dejjem imorru flimkien.
- Ġesù ma fedix id-dinja bi kliem sabih imma bit-tbatija u l-mewt tiegħu. Il-Passjoni tiegħu...tagħti qawwa lid-diskors tiegħu.
- Is-suċċess tal-missjoni ta' Pawlu ma kienx frott ta' arti retorika qawwija jew ta' prudenza pastorali: is-suċċess tiegħu kien marbut mat-tbatija, mar-rabta tiegħu mal-Passjoni ta' Kristu.
- It-teoloġija jeħtieġ li terġa' tmur lura għal *teo-logija* vera, li titkellem dwar u ma' Alla. It-teologu Metz għandu raġun: l-"unum necessarium" għall-bniedem hu Alla...Għalhekk, jeħtieġ li l-evanġelizzazzjoni, l-ewwelnett, titkellem dwar Alla, ixxandar l-uniku Alla veru: Il-Hallieq – dak li Jqaddes – l-Imhalef.

### **Benedittu XVI, fl-Angelus, fil-pjazza tal-Vatikan, fir-raba' Hadd tal-Avvent, 23 Diċembru 2007**

- *Il-Verġni Marija*, li ma kkomunikatx lid-dinja idea, imma lil Ġesù, il-Kelma inkarnata, hi mudell uniku tal-evanġelizzazzjoni.
- Jalla kull nistrani u kull komunità thoss *il-ferh* li taqsam ma' oħrajn l-aħbar it-Tajba li "Alla hekk habb lid-dinja li ta lil Ibnu l-wahdieni biex kull min jemmen fih...ikollu l-hajja ta' dejjem." (Ġw 3:16-17).

### **Benedittu XVI fil-Jum Dinji taż-Żgħażaġh, 2008**

- Hemm bżonn li nerġgħu niftakru li nistgħu nkunu xhieda ta' Kristu biss jekk *inhallu lill-Ispirtu s-Santu jmexxina*, hu li hu "l-aġent ewlieni tal-Evanġelizzazzjoni" (ara *Evangelii Nuntiandi*, n.75) u "l-aġent ewlieni tal-missjoni" (ara *Redemptoris Missio*, n.21).

- Hemm dawk li jaħsbu li jekk tipprezenta t-teżor prezzjuż tal-fidi lil bnedmin oħra li ma jemmnux, ifisser li qed turi nuqqas ta' tolleranza lejhom, imma mhux hekk, għaliex *li tipprezenta lil Kristu ma jfissirx li timponih fuq l-oħrajn* (ara *Evangelii Nuntiandi*, n.80).
- Elfejn sena ilu, it-tnax-il Appostlu taw hajjithom biex Kristu jsir magħruf u maħbub. Matul is-sekli minn dak iż-żmien 'l hawn il-Vangelu kompli jixtered permezz ta' rġiel u nisa ispirati mill-istess *hegga missjunarja*. Illum ukoll hemm bżonn ta' dixxipli ta' Kristu li, b'mod ġeneruż, jagħtu mill-ħin u l-enerġija tagħhom biex jaqdu l-Vangelu.
- Hemm bżonn li intom tkunu *qaddisin*, u li tkunu *missjunarji*, għaliex qatt ma nistgħu nifirdu l-qdusija mill-missjoni. (ara *Redemptoris Missio*, n.90).
- *Tibżghux* issiru missjunarji qaddisin, bħal San Frangisk Saverju li vjaġġa tul il-Lvant Imbiegħed biex ixandar l-aħbar it-tajba sakemm hela saħħtu kollha, jew

bħal Santa Tereza tal-Bambin Ġesù li kienet missjunarja għalkemm qatt ma halliet il-Kunvent Karmelitan. It-tnejn li huma "Patruni tal-Missjoni". Kunu lesti li toffru hajjtkom biex iddawlu d-dinja bil-verità ta' Kristu; li twiegħbu bl-imħabba għall-mibegħda u għan-nuqqas ta' rispettt lejn il-ħajja; li xxandru t-tama ta' Kristu rxuxtatt f'kull rokna tad-dinja.

### **Mistoqsijiet għar-riflessjoni**

- X'jinvolvi x-xandir tal-Kelma?
- X'jifhem il-Papa bil-frazi "evangelizzazzjoni ġdida"?
- X'shem għandhom t-talb u t-tbatija fl-evangelizzazzjoni?
- Min għandu jkun iċ-ċentru tal-evangelizzazzjoni?
- X'shem għandhom iż-żgħażaġh fix-xandir tal-Kelma?
- X'jidhirlek mill-mudelli li jqiegħed quddiemna l-Papa: Marija, omm Ġesù, San Frangisk Saverju u Santa Tereza tal-Bambin Ġesù?

# L-Edukazzjoni fit-Tagħlim tal-Papa Benedittu XVI

## **Temi Prinċipali li huma għal qalb il-Papa**

- Ir-relazzjoni u l-komplimentarjetà bejn r-raġuni u l-fidi
- L-importanza ta' edukazzjoni shiħa
- Il-post ċentrali tal-edukazzjoni tal-qalb fost is-suġġetti tekniċi u xjentifiċi
- Il-periklu tar-relativizmu
- Il-periklu tal-framentazzjoni tal-għerf
- In-natura delikata tar-relazzjoni ta' bejn l-għalliem u l-istudent fejn it-tagħlim irid dejjem isseħħ f'kundest ta' libertà u qatt ta' impożizzjoni. Dan japplika b'mod partikulari għall-preżentazzjoni tal-messaġġ tal-fidi

## **Siltiet ta' min jirrifletti fuqhom mit-tagħlim tal-Papa Benedittu XVI**

### **Dwar Edukazzjoni shiħa**

We know well that for an authentic educational endeavour, communicating a correct theory or doctrine does not suffice. Something far greater and more human is needed: the daily experienced closeness that is proper to love, whose most propitious place is above all the family community, but also in a parish, movement or ecclesial association, in which there are people who care for their brothers and sisters because they love them in Christ, particularly children and young people, but also adults, the elderly, the sick and families themselves. The great Patron of educators, St John Bosco, reminded his spiritual sons that

“education is something of the heart and that God alone is its master” (*Epistolario*, 4, 209). (*Address to participants in the Ecclesial Diocesan Convention of Rome, 2005*)

### **Fuq l-Ghalliema**

It needs first of all that closeness and trust which are born from love: I am thinking of the first and fundamental experience of love which children have, or at least should have, from their parents. Yet every true teacher knows that if he is to educate he must give a part of himself, and that it is only in this way that he can help his pupils overcome selfishness and become in their turn capable of authentic love. (*Letter on the Urgent task of Education, 2008*)

Teachers, as witnesses, account for the hope that nourishes their own lives (cf. *1 Pt 3:15*) by living the truth they propose to their pupils, always in reference to the one they have encountered and whose dependable goodness they have sampled with joy. And so with Saint Augustine they say: “We who speak and you who listen acknowledge ourselves as fellow disciples of a single teacher” (*Sermons, 23:2*). (*Address to the Bishops of Ontario, 2006*)

### **Dwar ir-relazzjoni ta' bejn l-għalliem u l-istudent**

The educational relationship is delicate by nature: in fact, it calls into question the freedom of the other who, however gently, is always led to make a decision. Neither parents nor priests nor catechists, nor any other educators can substitute for the freedom of the child, adolescent or young person whom they are addressing. The proposal of Christianity in particular challenges the very essence of freedom and calls it to faith and conversion. (*Address to participants in the Ecclesial Diocesan Convention of Rome, 2005*)

### **L-edukazzjoni u l-isfida tar-relativizmu**

With such a relativistic horizon, therefore, real education is not possible without the light of the truth; sooner or later, every person is in fact condemned to doubting in the goodness of his or her own life and the relationships of which it consists, the validity of his or her commitment to build with others something in common. (*Address to participants in the Ecclesial Diocesan Convention of Rome, 2005*).



With regard to the educational forum, the *diakonia* of truth takes on a heightened significance in societies where secularist ideology drives a wedge between truth and faith. This division has led to a tendency to equate truth with knowledge and to adopt a positivistic mentality which, in rejecting metaphysics, denies the foundations of faith and rejects the need for a moral vision. Truth means more than knowledge: knowing the truth leads us to discover the good. Truth speaks to the individual in his or her entirety, inviting us to respond with our whole being. This optimistic vision is found in our Christian faith because such faith has been granted the vision of the *Logos*, God's creative Reason, which in the Incarnation, is revealed as Goodness itself. Far from being just a communication of factual data – “informative” – the loving truth of the Gospel is creative and life-changing – “performative” (cf. *Spe Salvi*, n.2). With confidence, Christian educators can liberate the young from the limits of positivism and awaken receptivity to the truth, to God and his goodness. In this way you will also help to form their conscience which, enriched by faith, opens a sure path to inner peace and

to respect for others. (*Meeting with Catholic Educators, Catholic University of America, Washington D.C., 2008*)

## **Dokumenti Prinċipali** **b'riflessjonijiet dwar l-edukazzjoni**

*Apostolic Visit to the Czech Republic, Meeting with Members of the Academic Community, 27 September 2009*

[http://www.vatican.va/holy\\_father/benedict\\_xvi/speeches/2009/september/documents/hf\\_ben-xvi\\_spe\\_20090927\\_mondo-accademico\\_en.html](http://www.vatican.va/holy_father/benedict_xvi/speeches/2009/september/documents/hf_ben-xvi_spe_20090927_mondo-accademico_en.html)

*Meeting with Catholic Educators, Catholic university of America in Washington, D.C., 17 April 2008*

[http://www.vatican.va/holy\\_father/benedict\\_xvi/speeches/2008/april/documents/hf\\_ben-xvi\\_spe\\_20080417\\_cath-univ-washington\\_en.html](http://www.vatican.va/holy_father/benedict_xvi/speeches/2008/april/documents/hf_ben-xvi_spe_20080417_cath-univ-washington_en.html)

*Presentation of the Letter on the Urgent task of Education, 23 February 2008*

[http://www.vatican.va/holy\\_father/benedict\\_xvi/speeches/2008/february/documents/hf\\_ben-xvi\\_spe\\_20080223\\_diocesi-roma\\_en.html](http://www.vatican.va/holy_father/benedict_xvi/speeches/2008/february/documents/hf_ben-xvi_spe_20080223_diocesi-roma_en.html)

*Letter to the faithful of Rome on the Urgent task of Education, 21 January 2008*

[http://www.vatican.va/holy\\_father/benedict\\_xvi/letters/2008/documents/hf\\_ben-xvi\\_let\\_20080121\\_educazione\\_en.html](http://www.vatican.va/holy_father/benedict_xvi/letters/2008/documents/hf_ben-xvi_let_20080121_educazione_en.html)

### **Dokumenti li jagħmlu referenzi ċari għall-Edukazzjoni**

*(Undelivered) Lecture by the Holy Father Benedict XVI at the University of Rome “La Sapienza”, 16 January 2008*

[http://www.vatican.va/holy\\_father/benedict\\_xvi/speeches/2008/january/documents/hf\\_ben-xvi\\_spe\\_20080117\\_la-sapienza\\_en.html](http://www.vatican.va/holy_father/benedict_xvi/speeches/2008/january/documents/hf_ben-xvi_spe_20080117_la-sapienza_en.html)

*Letter of His Holiness Benedict XVI on the occasion of the General Chapter of the Salesians of Don Bosco, 1 March 2008*

[http://www.vatican.va/holy\\_father/benedict\\_xvi/letters/2008/documents/hf\\_ben-xvi\\_let\\_20080301\\_capitolo-salesiani\\_en.html](http://www.vatican.va/holy_father/benedict_xvi/letters/2008/documents/hf_ben-xvi_let_20080301_capitolo-salesiani_en.html)

*Address of the Holy Father Benedict XVI to the Bishops of Ontario, Canada, on their ad limina Apostolorum Visit, 8 September 2006*

[http://www.vatican.va/holy\\_father/benedict\\_xvi/speeches/2006/september/documents/hf\\_ben-xvi\\_spe\\_20060908\\_canada-ontario\\_en.html](http://www.vatican.va/holy_father/benedict_xvi/speeches/2006/september/documents/hf_ben-xvi_spe_20060908_canada-ontario_en.html)

*Address of His Holiness Benedict XVI to the Participants in the Fourth National Ecclesial Convention, 19 October 2006*

[http://www.vatican.va/holy\\_father/benedict\\_xvi/speeches/2006/october/documents/hf\\_ben-xvi\\_spe\\_20061019\\_convegno-verona\\_en.html](http://www.vatican.va/holy_father/benedict_xvi/speeches/2006/october/documents/hf_ben-xvi_spe_20061019_convegno-verona_en.html)

*Address of his Holiness Pope Benedict XVI to participants in the Ecclesial Diocesan Convention of Rome, 6 June 2005*

[http://www.vatican.va/holy\\_father/benedict\\_xvi/speeches/2005/june/documents/hf\\_ben-xvi\\_spe\\_20050606\\_convegno-famiglia\\_en.html](http://www.vatican.va/holy_father/benedict_xvi/speeches/2005/june/documents/hf_ben-xvi_spe_20050606_convegno-famiglia_en.html)

# Il-Papa liż-Żgħażaġh

## **Messaġġ fl-okkażjoni tal-Ghoxrin Jum Mondjali taż-Żgħażaġh, Cologne, Awwissu 2005**

Għeżiež żgħażaġh, il-Maġi rnexxielhom jaslu Betlem għax obdew u mxew wara l-istilla li mexxiethom. Fil-fatt, “Meta raw l-istilla huma mtlew b’ferh kbir” (Mt 2:10). Għeżiež hbieb żgħażaġh tiegħi, huwa importanti li titgħallem tosserva s-sinjali li Alla permezz tagħhom ikellimna, isejhilna u jmexxina. Meta aħna nsiru konxji li qed imexxina, qalbna jkollha wkoll esperjenza li timlieha b’ferh profund u ta’ veru, flimkien max-xewqa qawwija li niltaqgħu miegħu, flimkien mal-kuraġġ li nimxu warajh b’fedeltà.

## **Omelija fil-quddiesa f’Marienfeld, Cologne, 21 Awwissu 2005**

Għeżiež żgħażaġh, kif jista’ Ġesù fil-quddiesa jqassmilna Ġismu u Demmu? Billi jibdel il-hobż f’Ġismu u l-inbid f’Demmu, u jantiçipa l-mewt tiegħu, jaççettaha f’qalbu, u jittrasformaha f’gest ta’ imħabba. Dak

li minn barra jidher biss bħala vjolenza brutali – il-Kruçifissjoni – issa jinbidel minn ġewwa għotja ta’ mħabba totali. Din hija l-bidla profonda li sehhet fl-Aħħar Ċena u li bdiet sensiela ta’ bidliet li jwasslu għat-trasformazzjoni tad-dinja fejn Alla jkun kollox f’kollox.

Għalhekk jekk il-Knisja tgħidilna li l-Ewkaristija hija parti essenzjali ta’ jum il-Hadd, din mhijiex xi kilba tagħha għall-poter. Nhar Hadd il-Ghid filgħodu, l-ewwel in-nisa mbaġhad id-dixxipli kellhom il-grazzja li jaraw lill-Mulej. Minn dak il-mument ‘il quddiem, kienu jafu li l-ewwel jum tal-gimġha, il-Hadd, kellu jkun il-jum tiegħu, il-jum ta’ Kristu l-Mulej. Il-jum li fih beda l-holqien sar il-jum li fih il-holqien ġie mitmum. Il-holqien u l-fidwa huma marbuta flimkien. Għalhekk il-Hadd huwa tant jum importanti.

La tibqgħux lura mill-Quddiesa tal-Hadd, anzi għinu lil haddiehor jiskopriha wkoll. Dan għaliex l-Ewkaristija tagħtina l-ferh li

tant għandna bżonn, u jehtieg nġożżuha iktar fil-fond ta' qalbna, jehtieg inhobbuha iżjed.

Ejjew mela niehdu l-impenn li dan nagħmluh. Huwa tassew “*worth it*”! Ejja niskopru s-sbuhija immensa tal-liturgija li għandha l-Knisja: mhuwiex ahna li qeghdin niċcelebraw għalina nfusna jew għal rasna, iżda huwa Alla l-ħaj li qed iħejji festa għalina.

Permezz tal-Ewkaristija taslu wkoll biex tiskopru s-Sagrament tar-Rikonċiljazzjoni, fejn Alla fil-ħniena tiegħu bla tarf jerga' dejjem iħallina nibdew hajjitna mill-ġdid.

Kull min skopra lil Kristu jrid bil-fors iwassal lill-oħrajn għandu. Ferħ kbir bħal dan ma tistax iżzommu ġo fik. Trid twasslu lill-oħrajn.

### **Messaġġ fil-21 Jum Mondjali taż-Żgħażaġh, 09 April 2006**

Għeziež ħbieb tiegħi, fittxu li timmeditaw spiss dwar il-kelma t'Alla u hallu l-Ispirtu s-Santu jkun l-għalliem tagħkom. Imbagħad intom tiskopru li l-mod kif jaħsibha Alla huwa differenti mill-mod kif jaħseb il-bniedem. Meta tikkontemplaw lil Alla titgħallmu tqisu l-istorja ta' hajjitkom bin-nuċċali tiegħu. Il-ħajja hija vjaġġ, mhux mingħajr ħafna ingann, diffikultajiet u

tbatija. Iżda ftakru li l-preżenza tal-imħabba t'Alla ma thallikom qatt waħidkom, għax huwa dawl li jkeċċi d-dlamijiet tal-biża' u jixgħelilkom mogħdijietkom anki fl-aġar żminijiet.

### **Omelija waqt it-23 Jum Mondjali taż-Żgħażaġh, f'Randwick, Sydney, 20 Lulju 2008**

Mahbubin żgħażaġh, issa halli nagħmlilkom jien mistoqsija. *Intom* x'ser thallu lill-ġenerazzjoni ta' warajkom? Qeghdin tibnu hajjitkom fuq baži soda, fuq xi haġa li tibqa'? Qeghdin thallu f'hajjitkom spazju għall-Ispirtu f'dinja li tagħmel hilitha biex tinsa lil Alla, jew anki twarrbu fisem liberta' falza? Kif qeghdin tużaw id-doni li intom ġejtu mogħtija, il-“qawwa” li l-Ispirtu s-Santu anki issa lest li johroġ fikom? X'wirt ser thallu lil żgħażaġh oħrajn li jridu jiġu warajkom? X'differenza ser tagħmlu intom?

Għeziež ħbieb żgħażaġh, il-Mulej qed jitlobkom li tkunu profeti fiz-żminijiet godda tagħna, messaġġiera tal-imħabba tiegħu, li tiġbdu n-nies lejn il-Missier u tibnu futur ta' tama għall-umanità kollha.

Id-dinja għandha bżonn dan it-tiġdid! F'ħafna mis-soċjetajiet tagħna jeżisti propjru maġenb il-ġid materjali, deżert spiritwali li

qed jinxtred: sens ta' vojtt minn ġewwa, tip ta' biża' li m'għandux isem, disprament fis-skiet.

Il-Knisja wkoll tehtieg dan it-tigdid!  
Għandha bżonn il-fidi tagħkom, l-idejaliżmu tagħkom u l-ġenerożità tagħkom, sabiex anki hi tkun dejjem żagħżuġha fl-Ispirtu (*Lumen Gentium*, n.4). Il-Knisja tehtieg b'mod speċjali d-doni taż-żgħażaġh, taż-żgħażaġh kollha. Għandha bżonn tikber fl-Ispirtu li anki illum jagħtikom il-ferħ f'żoghžitkom u jspirakom biex taqdu lill-Mulej bil-qalb. Ifthu qalbkom għal dik il-qawwa! Nagħmel dan l-appell b'mod speċjali lil daww fostkom li l-Mulej qed isejhilkom għas-saċerdozju u għall-ħajja konsagrata. La tibżgħux tgħidu "iva" lil Ġesu, li ssibu l-ferħ tagħkom filli tagħmlu r-rieda tiegħu, billi tagħtu ħajjitkom kompletament għall-qdusija, u li tużaw it-talenti kollha tagħkom għall-qadi ta' ħutkom!

### **Messaġġ għall-24 Jum Mondjali taż-Żgħażaġh, 22 Frar 2009**

Iż-żgħożija huwa żmien ta' tama għaliex tħares 'il quddiem b'ħafna holm. Meta nkunu żgħażaġh ikollna f'qalbna ħafna idejali u pjanijiet. Iż-żgħożija hija wkoll żmien meta niehdu deċiżjonijiet kbar li jaffettwaw lil ħajjitna. Forsi għalhekk ħafna żgħażaġh

matul dan iż-żmien ta' ħajjithom ikollhom ħafna mistoqsijiet kbar: x'qed nagħmel ħawn jien f'din id-dinja? Xi skop għandha l-ħajja? Kif nista' nikseb il-ferħ? Għaliex tant tbatija, mard u l-mewt? X'hemm wara l-mewt?

Dawn id-domandi qishom muntanji għolja wisq quddiem l-ostakli li jkollna ma' wiċċna: diffikultajiet bl-istudji, il-qgħad, argumenti fil-famija, kriżijiet fir-relazzjonijiet tagħna, mard jew diżabilità, faqar ta' rizzorsi ekonomiċi. U allura ż-żgħażaġh jistaqsu: kif nista' nżomm il-fjamma tal-imħabba taqbad ġewwa qalbi? (Kif ktibt fi *Spe Salvi*,) ix-xjenza, l-ekonomija, it-teknoloġija ma jistgħux jagħtuna t-tama, għax din it-tama li tant nehtieġu ġejja mingħand Alla biss.

Għal xi wħud – sfortunatament dan mhux numru żgħir – is-soluzzjoni hija ħarba u aljenazzjoni b'imġieba perikuluża u vjolenti, frott ta' dipendenza fuq ix-xorb u l-alkoħol, li huma nassa għal ħafna li ma jintebħux. Izda madanakollu, anki daww li jsibu ruħhom f'dawn is-sitwazzjonijiet minħabba li l-eżempji ħżiena li jkunu rċevew, dik ix-xewqa għall-ferħ u l-imħabba vera ma tintefix. Kif nistgħu inkellmu lil dawn iż-żgħażaġh dwar it-tama? Irridu nsibu evanġelizzazzjoni ġdida li tkellem lil dawn iż-żgħażaġh dwar l-imħabba t'Alla.

# Iż-Żwieġ u l-Familja fit-Tagħlim ta' Benedittu XVI

***Il-familja naturali, pedament tal-paċi dinjija.*** (Messaġġ għall-Jum il-Paċi, 01 Jannar 2008)

- Il-familja naturali, imwaqqfa fuq żwieġ bejn raġel u mara, hija l-benniena tal-ħajja u tal-imħabba u l-ewwel u l-aqwa għalliema tal-paċi.
- F'familja soda nsibu l-elementi fundamentali tal-paċi.... ġustizzja u mħabba bejn l-aħwa; ir-rwol ta' awtorità min-naħa tal-ġenituri; interess mimli mħabba lejn il-membri tal-istess familja li huma x'aktarx dghajfa minhabba ż-żgħorija, il-mard, jew ix-xjuħija; imħabba reċiproka li gġegħlna nghanu lil xulxin u li naħfru lil xulxin.
- Dan kollu jgħin biex il-familja tkun l-ewwel u l-aqwa għalliema tal-paċi. Minhabba f'hekk, vjolenza fi hdan familja, hija mistmerra bil-bosta, aktar u aktar meta l-familja hi meqjusa bhala ċellula fundamentali tas-soċjetà.
- Fejn jistgħu ż-żgħar jibdew jitgħallmu

igawdu bil-mod mit-'toġhma' ġenwina tal-paċi jekk mhux minn ġol-"bejta" naturali li n-natura hejjiet għalihom? L-ilsien tal-familja hu l-ilsien tal-paċi; minnu rridu nistgħanew inkella nitilfu t-tifsira tal-paċi.

- Minkejja it-taħdit żejjed li jingħad, is-soċjetà qatt ma tista' tieqaf milli tirriferi għall-'grammatika' li t-tfal kollha jitgħallmu mill-bixriet u l-azzjonijiet ta' ommijiethom u ta' missirijiethom anki qabel ma dawn jitgħallmu jtkellmu.
- Il-familja tinhtieg li jkollha dar, xogħol, u għarfien ġust ta' dak li jwettqu l-ġenituri f'darhom, il-possibbiltà ta' skola għat-tfal, u kura tas-saħħa bażika għal kull membru. Meta s-soċjetà tonqos milli tonora dan, tkun qed iċċaħhad lilha nfisha minn għajn tant importanti għall-paċi.
- Il-*media* tal-komunikazzjonijiet soċjali, b'mod speċjali minhabba il-potenzjal edukattiv tagħha, għandha r-responsabilità li tqanqal rispettt lejn

il-familja billi tkun ċara dwar l-aspettativi u d-drittijiet tagħha, u turi s-sbuħija tagħha.

- “Ma rridux ninsew li l-familja hi li hi minhabba l-*‘iva’* ċara u responsabbli ta’ raġel u mara, u li din tkompli tgħix mill-*‘iva’* rikonoxxenti tat-tfal li bil-mod il-mod jibdew isiru parti minnha. Il-komunità tal-familja, biex timxi ’l quddiem, trid il-kunsens qawwi tal-membri kollha tagħha.”

## Siltiet oħra

Waqt li l-avvanzi xjentifiċi u teknoloġiċi jistgħu jkunu ta’ għajjnuna kbira, x’uħud minnhom jistgħu jtellfu l-identità tal-persuna umana u tal-familja. Inhegġeġ lill-komunità internazzjonali timxi b’gustizzja meta tiġi biex thares id-drittijiet tal-bniedem. (*Diskors lill-Ġnus Magħquda, New York, 18 April 2008*)

Hegġiġt lill-Isqfijiet biex jtkellmu dwar l-argumenti morali u soċjali li għaddejnin minnhom preżentament biex jwettqu lil-lajċi

halli dawn ikunu l-*hmira* qalb il-komunità, imma qabel kolloxx fi hdan il-familja. Hegġiġthom biex jerġgħu jipproponu is-*Sagrament taż-Żwieġ* bhala rigal u impenn li ma jistax jinħall bejn raġel u mara, bil-għan prinċipali li jilqgħu u jrabbu t-tfal. Il-Knisja u l-familja, flimkien mal-iskola, speċjalment skejjel b’ispirazzjonijiet Kristjani, għandhom jaħdmu flimkien biex joffru liż-żgħar edukazzjoni morali tajba, imma f’din il-hidma dawk li jaħdmu fil-komunikazzjonijiet u fid-divertiment għandhom ukoll responsabilità kbira”. (*Udjenza Ġenerali, wara r-ritorn mill-Istati Uniti, 30 April 2008*)

## **Mill-Enċiklika *Deus Caritas Est* (25 Diċembru 2005):**

L-ewwelnett niftakru fil-firxa l-aktar wiesgħa fit-tifsira tal-kelma “mhabba”: nitkellmu fuq l-imhabba ta’ pajjiżna, kif ukoll fuq l-imhabba għall-professjoni tagħna, l-imhabba bejn il-ħbieb, l-imhabba għax-xogħol, l-imhabba bejn ġenituri u wlied, bejn

l-aħwa u l-familjari, l-imħabba lejn għajrna u l-imħabba lejn Alla. B'dankollu fost dawn it-tifsiriet kollha, tispikka tassew b'mod partikulari l-imħabba bejn raġel u mara, fejn gisem u ruħ jingħaqdu biex ma jinfirdu qatt u fejn il-bnedmin ikollhom hjiel ta' wegħda ta' hena li ma tistax tegħlibha. Din tista' tidher bhala l-milja tal-imħabba u kull forma oħra ta' mħabba tidbiel quddiemha. (n.2)

F'orjentament mibni fil-holqien, l-imħabba *eros* tmexxi l-bniedem lejn iż-żwieġ, jiġifieri lejn ċerta rabta li hi mmarkata b'mod waħdieni u definit. Hekk, u hekk biss, iseħħ l-għan intimu tal-bniedem. Iż-żwieġ bejn raġel wiehed u mara waħda jaqbel max-bieha ta' Alla wiehed. Iż-żwieġ imsejjes fuq l-imħabba esklussiva u definita jsir ix-xbieha (*ikona*) tar-relazzjoni ta' Alla mal-poplu tiegħu u tal-poplu ma' Alla; il-mod kif Alla jhobb isir il-kejl tal-imħabba umana. Din ir-rabta intima bejn l-imħabba – *eros* u iż-żwieġ fil-Kotba Mqaddsa, wiehed, kważi jista' jgħid, li ma jsibx bhalha febda ktieb ieħor. (n.11)

### **Jum il-Paċi, 2008**

...Kull haġa li sservi biex iddgħajjed lill-familja mibnija fuq iż-żwieġ bejn raġel u mara, kull haġa li direttament jew indirettament tfixkel biex din b'responsabilità

tkun lesta li taċċetta haġja ġdida, kull haġa li xxekkel id-dritt tagħha li primarjament hi responsabbli għall-edukazzjoni tat-tfal tagħha, din tohloq ostaklu oġġettiv fit-triq lejn il-paċi.

### **Mill-Jum Dinji għall-Familji fi Spanja, 08 Lulju 2006**

Il-Familja hi istituzzjoni unika fil-pjan t'Alla, u l-Knisja ma tistax tieqaf milli xxandarha u tippromwovi l-importanza fundamentali tagħha.

Skont l-Evangelji ta' San Mattew u San Luqa, ejjew inħarsu lejn Ġesù, Marija, u Ġużeppi, u naduraw il-misteru ta' Alla li għażel li jitwieled minn mara, il-Vergni Mqaddsa, u ġie fid-dinja bħal kull bniedem ieħor. B'dan il-mod Hu qaddes ir-realtà tal-familja, imlieha bi grazzja divina, biex żvela il-vokazzjoni u l-missjoni tagħha.

Il-Familja Mqaddsa ta' Nażaret hija il-veru mudell ta' kull familja Nisranija li, magħquda fis-Sagrament taż-Żwieġ u msoqqija bil-Kelma u bl-Ewkaristija, hija msejha biex taqdi il-vokazzjoni u l-missjoni meraviljużi tagħha bhala ċellula haġja mhux biss fis-soċjetà, imma wkoll fil-Knisja, sinjal u strument ta' għaqda għall-umanità kollha.



# Is-Sens tat-Tbatija fit-Tagħlim tal-Papa Benedittu XVI

“Nistgħu nippruvaw innaqqsu t-tbatija, niġġieldu kontriha, imma ma nistgħu qatt inwarrbuha għal kollox.” (*Enċiklika Spe Salvi, n.37*)

Il-fejġan isehh “bil-hila tagħna li naċċettaw it-tbatija, nimmaturaw permezz tagħha, u nfittxu sens fiha permezz tal-għaqda tagħna ma’ Kristu Ġesù, li bata b’imħabba bla qjies għalina”. (*Idem*)

“Soċjetà li ma għandhiex il-hila taċċetta lill-membri tagħha li qegħdin ibatu u li ma tistax taqsam fl-uġiegh tagħhom u għorru minn ġewwa magħhom b’sens ta’ ‘kompassjoni’ hija soċjetà krudila u inumana”. (*Spe Salvi, n.38*)

Il-Fidi nisranija wrietna dejjem li “Alla – Verità u Mhabba nfushom – ried li jbati għalina u magħna ... Hu nnifsu sar bniedem biex ikun jista’ jbati tassew mal-bnedmin,

billi jbati fil-ġisem magħhom, bħalma jixhdu r-rakkonti tal-Passjoni ta’ Ġesù”. (*Spe Salvi, n.39*)

“Fit-tbatija umana kollha li ngħaddu minnha jingħaqad magħna Wiehed li jgħaddi mit-tbatija huwa stess u jgorr dik it-tbatija magħna. F’kull tbatija hemm ukoll il-konsolazzjoni tal-imħabba ta’ Alla li jhoss mal-bniedem”. (*Idem*)

“L-għajta (karba) tagħna lil Alla fit-tbatija, bħalma kienet għal Ġesù nnifsu fuq is-salib, hija l-mod l-aktar profond u qawwi li bih nistqarru l-fidi tagħna fil-qawwa sovrana ta’ Alla”. (*Enċiklika Deus Caritas Est, n.31*)

Meta l-insara “jiġu maħkuma bħal kull bniedem ieħor fid-dubji drammatiċi tal-għajjiet storiċi, jistgħu jibqgħu żguri bla ma jitharrku li Alla hu Missier tagħhom u jhobbhom, ukoll meta is-skiet tiegħu ma jifhmuhx”. (*Idem*)

“Ġesù bata u miet fuq is-salib bi mħabba kbira għalina. B’hekk, jekk nifmu dan il-misteru sewwa, huwa ta sens lit-tbatija tagħna, sens li rġiel u nisa ta’ kull żmien fehmu u għamlu tagħhom, u b’hekk garrbu paċi kbira ukoll fid-djega ta’ provi ħarxa kemm fiżiċi u kemm morali”. (*Diskors ta’ qabel l-Angelus, 01 Frar 2009*)

“Il-vera twegiba għad-dramm uman tat-tbatija mhijiex li toffri l-mewt, ‘helwa’ kemm tridha, imma li tixhed għall-imħabba li tgħinna niffaċċjaw l-uġiegh u l-agunija b’mod uman”. (*Idem*)

“Nistgħu nibqgħu żguri minn dan: l-ebda demgħa, la ta’ dawk li jbatu u lanqas ta’ dawk qrib tagħhom, ma hi mitlufa għal Alla”. (*Idem*)

Marija turina li “id-dawl, it-talb, it-tama u l-konverżjoni, huma msejsa fuq il-blata tal-imħabba ta’ Alla, li laħqet il-qofol tar-rivelazzjoni tagħha fis-salib glorjuż ta’ Kristu.” Is-skiet quddiem it-tbatija “mhuwiex skiet vojt, imma wiehed mimli bit-talba u l-għarfien tal-preżenza tal-Mulej, li habbna sal-punt li jiġi merfugħ fuq is-salib għalina”. (*Udjenza Ġenerali, 17 Settembru 2008*)

“M’intomx wahidkom fit-tbatija tagħkom, għax Kristu nnifsu huwa qrib hafna ta’ dawk li jbatu ... Quddiem tant uġiegh, inhossuna bla hila u aktarx ma nsibux il-kliem li jxirqu. Quddiem huna jew oħtna fil-misteru tat-tbatija, is-skiet rispettuż u ta’ kompassjoni, il-preżenza fit-talb, għest li jhenn u jsabbar, ħarsa mimlija tjeba, tbissima, hafna drabi huma aktar milqugħa minn kull kliem iehor”. (*Diskors fiċ-Ċentru Kardinal Paul-Emile Léger, f’Yaoundé, Kamerun, 19 Marzu 2009*)

“Is-salvazzjoni u t-tbatija għandhom hafna x’jaqsmu ma’ xulxin. Il-ħsieb tal-Knisja Kattolika dwar dan huwa msejjes fuq għarfien f’postu tat-tajjeb u l-ħażin. It-tajjeb ġej mill-pjan perfett ta’ Alla. Il-ħażin, min-naħa l-oħra, huwa riżultat tal-ħsibijiet u l-pjanijiet egoistiċi u supervi tal-hlejjaq. Is-salvazzjoni, għalhekk, hija l-azzjoni ta’ Alla li twarrab il-qawwa tal-ħażin billi tirbaħha darba għal dejjem. Dan seħħ meta Ġesù laqa’ l-mewt fuq is-salib b’rieda ħielsa, u fil-qawmien tiegħu mill-qabar. Bil-mewt tiegħu il-Bniedem-Alla jeqred il-mewt; bil-qawmien iġedded il-ħajja, u jagħti tama ta’ ħajja għal dejjem lill-bnedmin kollha”. (*Diskors ta’ qabel l-Angelus, 01 Frar 2009*)

“Fil-misteru tal-passjoni, il-mewt u l-qawmien ta’ Kristu, it-tbatija tal-bniedem issib is-sens tagħha u l-milja tad-dawl. Fl-Aħħar Ċena, qabel ma reġa’ lura għand il-Missier, il-Mulej Ġesù tbaxxa biex jaħsel saqajn l-Appostli biex idewwaqhom minn qabel mill-att kbir ta’ mħabba li kellu jagħmel fuq is-salib. B’dan il-ġest, hu stieden lid-dixxipli biex jimxu wara dan il-mod ta’ ħsieb ta’ mħabba li tagħti lilha nnifisha għal dawk l-aktar dghajfa u fil-bżonn”. (*Messaġġ għal Jum il-Morda, 11 Frar 2010*)

# L-Immigrazzjoni u r-Rifuġjati fit-Tagħlim tal-Papa Benedittu XVI

## **In-Nuqqas ta' Ġustizzja u l-Immigrazzjoni**

Huma hafna dawk li bi tbatija kbira u b'riskju għal hajjithom ihallu pajjiżhom biex ifittxu kenn u hajja aħjar. L-immigrazzjoni, jgħid il-Papa, tpoġġina wiċċ imb'wiċċ ma' sitwazzjoni li ebda pajjiż fid-dinja ma jista' jindirizza waħdu, iżda fejn is-solidarjetà tal-komunità internazzjonali trid tkun akkumpanjata minn solidarjetà ġenwina lejn kull persuna. Kull immigrant, ikompli jshaq il-Papa, "huwa persuna li għandu drittijiet fundamentali li jridu jiġu rrispettati minn kulhadd, f'kull ċirkostanza". Dawn id-drittijiet jinbtu mid-dinjità ta' kull persuna, li hija xbieha t'Alla u li għalhekk jisthoqqilha rispett. (*Ara Enciklika Caritas in Veritate, 29 Ġunju 2009, nn.21;41;62*)

## **Irridu nistaqsu għaliex hallex pajjiżhom mhux biss għaliex waslu**

"Nixtieq niġbed l-attenzjoni fuq it-tendenza li nieqfu fuq il-mistoqsija tal-wasla tagħhom (tal-immigranti) filwaqt li ma nagħtux kas tar-raġunijiet għaliex huma hallex art twelidhom". (*Messaġġ għat-92 Ġurnata Mondjali tal-Immigranti u Refuġjati, 18 Ottubru 2005*)

## **Il-Kundizzjonijiet tal-familji tar-rifuġjati**

"...Inhossni fid-dmir li niġbed l-attenzjoni tagħkom għall-familji tar-refuġjati, li l-kundizzjonijiet tagħhom jidher li marru għal aghar meta nqabbluhom mal-passat, anke b'mod speċjali rigward l-għaqda mill-ġdid tan-nukleu tal-familja". (*Messaġġ għat-93 Ġurnata Mondjali tal-Immigranti u Refuġjati, 18 Ottubru 2006*)

## **L-immigranti minuri huma iktar vulnerabbli u f'iktar periklu li jkunu sfruttati**

“... Dawn is-subien u l-bniet (immigranti minuri fl-azil) hafna drabi jispiċċaw fit-triq mitluqa għalihom nfushom u priża għall-abbużi mingħajr rażan li hafna drabi jbidduhom foġġetti ta' vjolenza fiżika, morali u sesswali”. *(Messajġ għall-94 Ġurnata Mondjali tal-Immigranti u Refuġjati, 18 Ottubru 2007)*

## **Il-Papa jirreferi għal testi mill-iskrittura meta jtkellem dwar l-Immigrazzjoni u r-Rifuġjati**

“Tassew ngħidilkom, kull ma għamiltu ma' wiehed mill-iżgħar fost dawn huti għamiltuh miegħi.” (Mt 25:40,45). Kif nistgħu ma naghtux kas tal-immigrant u tar-refuġjat minuri bħala dawk li huma fost “l-iżgħar”? Bħala tfajjel Ġesù stess għamel esperjenza ta' refuġjat, skont il-Vanġelu, biex jehles

mit-theddid ta' Erodi, hu kellu jaħrab lejn l-Eġittu ma' Ġużeppi u Marija (Mt 2:14). *(Messajġ għall-94 Ġurnata Mondjali tal-Immigranti u Refuġjati, 18 Ottubru 2007)*

Il-Knisja tħares lejn din id-dinja kollha tat-tbatija u vjolenza mill-għajnejn ta' Ġesù, li kien mqanqal mill-ħniena meta ħares lejn il-folla li kienu qishom nagħaġ bla ragħaj (ara Mt 9:34).

## **Il-Knisja taħdem għad-drittijiet tal-immigranti, refuġjati u l-familji tagħhom**

“Il-Knisja tinkoraġġixxi r-reviżjoni tal-istrumenti legali internazzjonali li jwasslu biex jiddefendu d-drittijiet tal-immigranti, refuġjati u l-familji tagħhom...”

... (Il-Knisja) fethet ċentri fejn l-immigranti jiġu mismugħa, djar fejn huma jiġu milqugħa, ufficiċji għas-servizz offruti lil persuni u familji, flimkien ma' inizjattivi

li ġew imwaqqfa biex jgħinu fil-bżonnijiet li dejjem jikbru”. (*Messaġġ għat-93 Ġurnata Mondjali tal-Immigranti u Refuġjati, 18 Ottubru 2006*)

### **Id-Dmir tagħna bħalha nsara lejn l-immigranti:**

“...L-ospitalità u s-solidarjetà lill-barranin, speċjalment jekk ikunu tfal, hija tħabbira tal-Vangelu ta' solidarjetà”. (*Messaġġ għas-96 Ġurnata Mondjali tal-Immigranti u Refuġjati, 16 Ottubru 2009*)

“.....Jien nistieden l-komunitajiet ekkleżjali tal-lokal biex jagħtu merħba u juru simpatija lejn (l-immigranti) żgħażaġh u tfal mal-ġenituri tagħhom, u jippruvaw jifhmu l-ħajja ħarxa tagħhom u jkunu favur l-inklużjoni tagħhom”. (*Messaġġ għall-94 Ġurnata Mondjali tal-Immigranti u Refuġjati, 18 Ottubru 2007*)

### **Ir-Rifuġjati iridu jikkultivaw attitudni pożittiva lejn is-soċjetà li tirċevihom**

“Ir-refuġjati huma mitluba li jrawmu fihom attitudnijiet pożittivi u miftuħa għas-soċjetà li qeda tirċevihom u b'rieda attiva jaċċettaw l-istediniet biex jipparteċipaw fil-bini flimkien ta' komunità integrata li tkun 'familja komuni' għal kulhadd”. (*Messaġġ għat-93 Ġurnata Mondjali tal-Immigranti u Refuġjati, 18 Ottubru 2006*)

# L-Ambjent fit-Tagħlim tal-Papa Benedittu XVI

## **X'inhi l-kawża tal-kunflitti dinjin?**

*Mill-Ittra għal Jum il-Paċi: Il-Persuna  
Umana, fil-Qalba tal-Paċi, 01 Jannar 2007,  
n.9*

“Il-qerda tal-ambjent, l-użu impropju u egoist tiegħu, u l-ħażna selvaġġa tar-riżorsi tad-dinja jikkawżaw ingustizzji, kunflitti u gwerer, għax huma l-frott ta' viżjoni inumana ta' żvilupp. Fil-fatt, jekk żvilupp ikun limitat biss għall-aspett teknoloġiku-ekonomiku, u ma jikkunsidrax id-dimensjoni morali-religjuża, ma jistax ikun parti integrali mill-iżvilupp tal-bniedem, anzi jkun distorsjoni tar-realtà li twassal lill-bniedem biex jirrikorri għall-kapaċità distruttiva tiegħu.”

## **Sfida għaż-żgħażaġh ...**

*Mill-omelija waqt iċ-ċelebrazzjoni  
Ewkaristika, waqt iż-żjara pastorali f' Loreto  
għall-okkażjoni tal-Agorà taż-żgħażaġh  
Tajani (02 Settembru 2007)*

“M'hemmx dubju li wiehed mill-oqsma li jehtieġ tittiehed azzjoni urġenti fuqu hu l-harsien tal-holqien. Il-futur tal-pjaneta hu afdat f'idejn il-ġenerazzjonijiet ġodda, li fihom hemm sinjali ċari ta' żvilupp li mhux dejjem kien kapaċi jhares il-bilanċi delikati tan-natura. Qabel ikun tard wisq, hemm bżonn deċiżjonijiet kuraġġużi li jwasslu għall-holqien mill-ġdid ta' alleanza b'saħħitha bejn l-umanità u d-dinja. Hemm bżonn ta' 'iva' deċiżiva sabiex jithares il-holqien kif ukoll għall-impenn qawwi sabiex jitreġġghu lura tendenzi li jistgħu jwasslu għal degrad irreversibbli.”

**“Wara hafna, sid dawk il-qaddejja rega’ lura u beda jagħmel il-kontijiet magħhom.” (Mt 25:19)**

*Mill-ittra għal Jum il-Paċi: Il-Familja Umana, Komunità ta’ Paċi, 01 Jannar 2008, n.7*

“Il-familja teħtieġ dar, ambjent san li fih tiżviluppa relazzjonijiet xierqa. Għall-familja umana, din id-dar hi d-dinja, l-ambjent li Alla l-Hallieq tana biex ngħixu fih bi kreattività u responsabilità. Jenħtieġ li nieħdu hsieb l-ambjent: li kien afdat fidejna biex inharsuh u nikkoltivawh b’responsabilità hielsa għall-ġid komuni bhala prinċipju bażiku u kostanti.”

**X’inhu l-progress?**

*Mill-Enċiklika Spe Salvi (30 Novembru 2007, n.22)*

“Jekk il-progress teknoloġiku ma jimxix id fid mal-progress fil-formazzjoni etika tal-bniedem, fl-iżvilupp intern tal-bniedem (ara Ef 3:16; 2 Kor 4:16), allura ma jistax jissejjah progress, imma theddida għall-bniedem u għad-dinja.”

**Ir-relazzjoni bejn l-ambjent u l-bniedem**

*Mill-Enċiklika Caritas in Veritate (29 Ġunju 2009, n.48)*

“Fin-natura, il-bniedem li jemmen jagħraf ir-riżultat tal-għaġeb tal-att hallieq ta’ Alla, li aħna nistgħu nużawh b’mod responsabbli biex nissodisfaw il-ħtiġijiet legġittimi tagħna, sew materjali sew oħrajn, filwaqt li nirrispettaw il-bilanċ intrinsiku tal-holqien. Jekk dil-viżjoni tintilef, nispiċċaw jew inqisu n-natura bhala tabù li ma jintmessx, jew bil-maqlub, ninqadew biha hażin. Ebda attitudni minn dawn ma taqbel mal-viżjoni Nisranija tan-natura bhala l-frott tal-holqien ta’ Alla.” “In-natura tkellimna fuq il-Hallieq (ara Rum 1:20) u fuq imħabtu għall-bniedem. Hija ddestinata biex tingabar fi Kristu fi tmiem iż-żmien (ara Ef 1:9-10; Kol 1:19-20). Għalhekk hi wkoll ‘vokazzjoni’”.



***Ir-rwol tal-Knisja quddiem kwistjonijiet ambjentali ...***

*Mill-Enċiklika Caritas in Veritate (29 Ġunju 2009, n.51)*

“Il-Knisja għandha responsabilità għall-holqien u għandha ssostni din ir-responsabilità fl-isfera pubblika. Hi u tagħmel hekk, għandha tiddefendi mhux biss l-art, l-ilma u l-arja bħala doni tal-holqien li huma ta' kulhadd. Għandha fuq kollox thares lill-bniedem mill-qerda tiegħu nnifsu.”

***X'għandi nagħmel?***

*Mill-Enċiklika Caritas in Veritate (29 Ġunju 2009, n.51)*

“Il-mod li bih il-bniedem jittratta l-ambjent jinfluwenza l-mod kif hu jittratta lilu nnifsu, u bil-maqlub. Dan jistieden lis-soċjetà kontemporanja tagħmel reviżjoni serja tal-istil ta' hajjitha ... Hemm hteieġa ta' bidla effettiva fil-mentalità li tista' twassal għall-adozzjoni ta' stili godda ta' hajja li fihom it-tiftix tal-verità, tal-għmiel, tat-tjieba u tal-għaqda mal-ohrajn b'risq l-iżvilupp komuni huma fatturi li jiddeterminaw l-għażliet fil-konsum, it-tfaddil u l-investimenti.”

*Mill-ittra għall-Jum il-Paċi: “Jekk trid tkabbar il-Paċi, ipproteġi l-holqien” (01 Jannar 2010, n.5)*

“L-umanità tehtieġ tiġdid kulturali profond; tehtieġ li terġa' tiskopri dawk il-valuri li jistgħu jservu ta' pedament sod sabiex jinbena futur aħjar għal kulhadd. Il-kriżijiet preżenti – sew jekk ekonomiċi, b'rabta mal-ikel, ambjentali jew soċjali – huma fl-aħħar mill-aħħar kriżijiet morali, u lkoll relatati ma' xulxin. Jitolbu minna li nergħu nikkonsidraw it-triq li qed nivjaġġaw flimkien.”

# Punti mill-Encikliċi tal-Papa Benedittu XVI

*Mill-Enciklika Deus Caritas Est  
(25 Diċembru 2005):*

## **Il-laqgħa mal-Mulej li hu Mhabba:**

“Bhala bidu għall-eżistenza nisranija m’hemmx xi deċiżjoni etika jew xi idea għolja, iżda hemm laqgħa ma’ grajja, ma’ Persuna, li tagħti lill-hajja orizzont ġdid u direzzjoni deċiżiva. Fl-Evangġelju tiegħu Ġwanni fisser dan l-avveniment b’dawn il-kelmiet: ‘Alla hekk ħabb lid-dinja li ta lil Ibnu l-waħdieni, biex kull min jemmen fih ikollu l-hajja ta’ dejjem’ (3:16). Bit-tqegħid tal-imhabba fiċ-ċentru, il-fidi nisranija ġabret dak li kien il-qofol tal-fidi ta’ Israel u fl-istess hin hija tat lil dan il-qofol dehra aktar profonda u wiesgħa... Billi Alla kien li ħabbna l-ewwel (ara 1 Ġw 4:10), issa l-imhabba mhix aktar ‘kmandament’ biss, iżda hija t-twegħiba għar-rigal tal-imhabba, li bih Alla joqrob lejna” (n.1).

## **L-Imhabba t’Alla:**

“Dan l-għemil ta’ Alla jieħu s-sura drammatika tiegħu billi, f’Ġesù Kristu, Alla nnifsu jsus wara “n-nagħġa l-mitlufa”, jiġifieri wara l-umanità mwegġġha kif ukoll mitlufa. Meta Ġesù fil-parabboli tiegħu jitkellem dwar ir-ragħaj li jmur wara n-nagħġa l-mitlufa, dwar il-mara li tfittex id-drakma, dwar il-missier li johroġ jilqja’ lil ibnu l-hali u jgħannqu, dawn mhux biss huma kliem, iżda filhom it-tifsira tal-istess eżistenza tiegħu u tal-għemil tiegħu” (n.12).

## **Ewkaristija u hajja:**

“Fl-istess ‘qima’ (kult), fit-tqarbina Ewkaristika hemm il-fatt reali li ahna maħbubin u li għandna nhobbu wkoll lill-oħrajn. Ewkaristija li ma tgħaddix għal imhabba mwettqa fil-prattika hija mfarrka fiha nnifisha... Fil-liturġija tal-Knisja, fit-talb tagħha, fil-komunità ta’ dawk li jemmu, ahna nġarrbu l-imhabba ta’ Alla, nilmhu l-preżenża tiegħu u hekk ukoll nitgħallmu

nagħrfuha fil-hajja ta' kuljum. Kien hu l-ewwel li habbna u jibqa' l-ewwel li jhobbna; għalhekk ahna wkoll nistgħu nwegħbu bl-imhabba” (n.14;17).

### **Il-karità – dmir tal-Knisja:**

“L-imhabba tal-proxxmu bl-għeruq tagħha fl-imhabba ta' Alla hi qabel kollox dmir għal kull min jemmen, iżda hija wkoll dmir f'kull livell tal-komunità kollha tal-Knisja: mill-komunità lokali għall-Knisja partikolari u sal-Knisja kollha universali. Bħala komunità, il-Knisja għandha twettaq l-imhabba. Minn dan jiġi li l-imhabba għandha wkoll htieġa ta' organizzazzjoni, biex tkun servizz ordnat għall-komunità” (n.20).

### **L-Aspetti essenzjali tal-Knisja:**

“Il-qalba tan-natura tal-Knisja tidher fi tliet dmirijiet: ix-xandir tal-Kelma t'Alla (*kerygma* – *martyria*), iċ-ċelebrazzjoni tas-sagramenti (*leiturgia*) u s-servizz tal-karità (*diakonia*). Huma dmirijiet li jinvolvu lil xulxin u ma jstgħux jinfirdu. Għall-Knisja, il-karità mhix għamla ta' hidma soċjali li tista' tithalla f'idejn oħrajn, iżda hi min-natura stess tagħha, hi espressjoni indispensabbli tal-istess natura tagħha” (n.25).

### **Dwar dawk impenjati fil-hidmiet ta' karità tal-Knisja:**

“Barra t-thejjija professjonali, dawn l-operaturi jehtieġu qabel kollox ‘il-formazzjoni tal-qalb’: jehtieġ li dawn jitmexxew għal dik il-laqgħa ma' Alla fi Kristu li tqajjem fihom l-imhabba u tiftah il-qalb tagħhom lejn l-oħrajn, biex hekk l-imhabba ma tkunx għalihom kmandament impost, biex ngħidu hekk, minn barra, iżda konsegwenza hierġa mill-fidi li taħdem bl-imhabba (ara Gal 5:6)” (n.31).

### **Min huma l-qaddisin?**

Dawn “jibqgħu mudelli magħrufa hafna ta' karità soċjali lill-bnedmin kollha ta' rieda tajba. Il-qaddisin huma dawk il-messaġġiera veri tad-dawl fil-qalba tal-istorja, għaliex huma rġiel u nisa ta' fidi, ta' tama u ta' mħabba” (n.40).

*Mill-Enċiklika Spe Salvi (30 Novembru 2007):*

### **X'jagħmel il-messaġġ nistrani**

“Il-Kristjaneżmu ma kienx biss ‘aħbar tajba’ – komunikazzjoni ta' kontenuti li sa dak il-waqt ma kenux magħrufa. Bil-lingwaġġ tagħna ngħidu: il-messaġġ nistrani mhuwiex biss ‘informattiv’, iżda ‘performattiv’.

Dan ifisser: il-Vangelu mhuwiex biss komunikazzjoni ta' hwejjeg li wiehed jista' jsir jafhom, iżda huwa komunikazzjoni li tipproduci l-fatti u tbiddel il-hajja. Il-bieb mudlam taż-żmien, tal-gejjieni, infetaħ beraħ. Min għandu t-tama jghix b'mod differenti: 'il dan ingħatatlu hajja ġdida' (n.2).

### **Il-laqgħa ma' Ġesù Kristu**

"Il-Kristjaneżmu ma ġabx messagg soċjo-rivoluzzjonarju ... Dak li Ġesù, li hu nnifsu miet fuq is-salib, ġab kien xi haġa differenti għal kollox: il-laqgħa ma' Sid is-sidien kollha, il-laqgħa ma' Alla l-haj u għalhekk il-laqgħa ma' tama li kienet aqwa mit-tbatijiet tal-jasar u li għaldaqstant kienet tbiddel minn ġewwa l-hajja u d-dinja" (n.4).

"... Min ma jafx lil Alla, għad li jista' jkollu bosta tamiet, fil-fondnett hu bla tama, bla tama kbira li twiežen il-hajja kollha (ara Ef 2:12). It-tama kbira u vera tal-bniedem, li jibqa' shiħ minkejja d-delużjonijiet, tista' tkun biss Alla – Alla li ħabbna u għadu jhobbna 'sal-aħħar', 'sat-tmiem' (ara Ġw 13:1; 19:30). Minn jintmess mill-imħabba jibda jifhem x'inh i sewwasew il-'hajja'. Jibda

jifhem xi tfisser il-kelma tat-tama li ltqajna magħha fir-rit tal-Magħmudija: mill-fidi nistenna l-'hajja ta' dejjem' – il-hajja vera, li minn ġewwa u mingħajr theddid, fis-shuhija kollha tagħha hija sempliċement hajja... Il-hajja fit-tifsira vera tagħha hi haġa li aħna ma jkollniex minna n fusna jew fina n fusna: hija relazzjoni. U l-hajja fis-shuhija kollha tagħha hija relazzjoni ma' dak li hu l-ghajn tal-hajja. Jekk għandna relazzjoni ma' dak li ma jmutx, li hu l-Hajja nfisha u l-Imħabba nfisha, mela aħna għandna l-hajja. Mela 'ngħixu'" (n.27).

### **Tama fil-Mulej**

"Aħna nehtieġu t-tamiet - žgħar jew kbar – li, jum wara jum, iżommuna mexjin. Iżda mingħajr it-tama l-kbira, li għandha tegħleb il-bqija, dawn mhumiex biżżejjed. Din it-tama l-kbira tista' tkun biss f'Alla, li jhaddan l-univers u li jista' jipproponilna u jagħtina dak li waħedna ma nistgħux nilhquh. Sewwasew għax dan jingħatalna bħala rigal huwa parti mit-tama. Alla huwa s-sies tat-tama – mhux xi alla hu min hu, imma dak Alla li għandu wiċċ ta' bniedem u li ħabbna sal-aħħar: kull wiehed u l-umanità kollha f'daqqa" (n.31).

## Mezzi ta' taġġlim u taħriġ tat-tama

L-enċiklika titkellem dwar:

1. it-talb bħala skola ta' tama (nn.32-34);
2. l-għemil u t-tbatija bħala mezzi li minnhom nitgħallmu t-tama (nn.35-40); u
3. il-Ġudizzju bħala mezz ta' taġġlim u ta' taħriġ tat-tama (nn.41-48). Xi siltiet...

“L-ewwel mezz essenzjali ta' taġġlim tat-tama huwa t-talb. Jekk hadd ma għadu jismagħni, Alla jibqa' jismagħni. Jekk ma nista' nitkellem ma' hadd, ma nista' nsejjah lil hadd, lil Alla nista' nkellmu dejjem. Jekk ma baqa' hadd li jista' jgħinni – fejn hemm hteieġa jew stennija li tmur lil hinn mill-hila tal-bniedem li jittama – hu jista' jgħinni. Jekk ninsab mitluq waħdi għal kollox ...; iżda min jitlob mhu qatt waħdu għal kollox” (n.32).

“Titlob ma jfissirx toħroġ mill-istorja, tintefa' frokna u tiċċaħhad mill-hena tiegħek. It-talb tajjeb huwa proċess ta' tisfija ġewwiena li biha nistgħu nħaddnu lil Alla, u sewwasew għalhekk, inħaddnu lill-bnedmin. Fit-talb il-bniedem irid jitgħallem x'jista' tabilhaqq jitlob lil Alla – x'inhu dak li Alla jixraq. Għandu jitgħallem li ma jistax jitlob kontra

l-iehor. Għandu jitgħallem li ma jistax jitlob hwejjeġ superficiali u komdi li jkun jixtieqhom f'dak il-waqt – hija t-tama ċkejna żbaljata li tbiegħdu minn Alla. Għandu jsaffi xewqatu u tamietu” (n.33).

“Hu importanti li wiehed ikun jaf: jiena dejjem nista' nibqa' nittama, anki jekk minħabba hajt jew minħabba l-waqt storiku li qiegħed ngħix ikun jidher li ma jkollu xejn aktar fiex nittama. Hi biss it-tama l-kbira li hi ċertezza li, minkejja l-fallimenti kollha, il-hajja personali tiegħi u l-ġrajja tad-dinja huma mħarsin fil-qawwa tal-Imħabba li ma tistax tinqered” (n.35).

“Jehtieġ nagħmlu kull ma nistgħu biex innaqqsu t-tbatija: inwaqqfu, kemm hu possibbli, it-tbatija tal-innoċenti; intaffu l-wegħhat; ngħinu biex jintrebħu t-tbatijiet psikiċi. Huma kollha dmirijiet kemm tal-ġustizzja kif ukoll tal-imħabba li jidhlu fid-dmirijiet fundamentali tal-eżistenza nisranija u ta' kull hajja tabilhaqq umana” (n.36).

“Nistgħu nfittxu li nnaqqsu t-tbatija, li nissieltu kontrieha, iżda ma nistgħux inneħħuha għal kollox... Mhux l-iffrankar

tat-tbatija, il-ħarba quddiem l-uġiġh, li jfejjaq lill-bniedem, imma l-hila li wieħed jilqa' t-tribulazzjoni u jimmatura fiha, li jsib sens permezz tal-għaqda ma' Kristu, li bata b'imħabba bla tmiem" (n.37).

"Dinja bla Alla hija dinja bla tama (ara Ef 2:12) ... Ix-xbieha tal-Ġudizzju Universali hija qabel xejn xbieha tal-biża', imma hija xbieha ta' tama; għalina aktarx hi saħansitra x-xbieha deċiżiva tat-tama. Imma mhijiex forsi wkoll xbieha ta' twerwir? Jiena ngħid: hija xbieha li ssejjaħ għar-responsabilità" (n.44).

*Mill-Enċiklika Caritas in Veritate (29 Ġunju 2009):*

"... L-imħabba jista' wieħed iħares lejha bħala tifsira awtentika ta' umanità u bħala element ta' importanza fundamentali fir-relazzjonijiet umani, anki ta' natura pubblika. Hu biss fil-verità li l-imħabba tidli u tista' tingħex b'mod awtentiku. Il-verità hija dawl u tagħti tifsira u valur lill-imħabba" (n.3).

"Mingħajr verità, mingħajr fiduċja u mħabba lejn dak li hu veru, mhemmx

kuxjenza u responsabilità soċjali, u l-għemil soċjali jispiċċa fidejn interessi privati u raġunamenti tal-poter, b'effetti li jharbtu s-soċjetà, aktar u aktar f'soċjetà riesqa lejn il-globalizzazzjoni, f'waqtiet diffiċli bħalma huma dawk attwali" (n.5).

## **Harsa ġenerali biex nifhmu x'qed jgħid Benedittu XVI fil-enċiklika *Caritas in Veritate***

### **Caritas in Veritate hija t-tielet enċiklika tal-Papa Benedittu XVI. Kif għandna nilqgħuh dokument bħal dan?**

L-enċiklika *Caritas in Veritate* li l-Papa Benedittu XVI ffirmat fid-29 ta' Ġunju 2009 kienet ilha mistennija u kienet ilha tinħema. Inghad li meta kienet għoddha lesta u kienet fil-fażi tal-aħħar irtokki, faqqgħet il-kriżi ekonomika internazzjonali. Għaldaqstant, inħass li kien prudenti li l-pubblikazzjoni tiġi posposta sabiex issir riflessjoni attenta u attwali dwar l-ekonomija mondjali.

It-temi li l-Papa jiżviluppa tant tajjeb mhumiex indirizzati lill-Kattoliċi biss, jew għall-insara biss. Il-kontenut ta' *Caritas in Veritate* qiegħed hemm għar-riflessjoni tal-

bnedmin kollha ta' rieda tajba. Fil-fatt, bħal kull enċiklika, fl-ewwel paġna nsibu lil min hi indirizzata. Bħalma meta niktbu ittra jew e-mail, aħna nibdew "Għażiż ..., Għażiża...", u mbagħad niktbu l-isem tal-persuna li lilha qegħdin niktbu, l-istess fl-enċikliki: "Lill-Isqfijiet, presbiteri u djakni, lill-persuni kkonsagrati, fidili lajċi u lill-bnedmin kollha ta' rieda tajba, dwar l-iżvilupp uman shiħ fl-imħabba u l-verità".

### **L-enċiklika hija l-aktar kapittlu reċenti tad-Duttrina Soċjali tal-Knisja**

*Caritas in Veritate* hija dokument importanti ħafna f'dik is-serje ta' enċikliki u kitbiet oħra li flimkien jagħmlu dik li nsejnhulha d-Duttrina Soċjali tal-Knisja – jiġifieri dak it-tagħlim kollu tal-Papiet u tal-Isqfijiet li jittratta temi bħax-xogħol, id-drittijiet u d-doveri tal-ħaddiema u tas-sidien, il-faqar fid-dinja, il-paċi fid-dinja... biex insemmu biss ftit. Xi hadd sejjaħ *Caritas in Veritate* bħala "l-enċiklika soċjali tat-tielet millennju". F'Awwissu 2009, l-ekx Prim Ministru ngliż Tony Blair qal: "*The recent papal encyclical is a remarkable document in many respects. It repays reading and re-reading*" (Diskors fit-30 Laqgħa ta' Rimini, organizzata minn Comunione e Liberazione, 27 Awwissu 2009).

### **Ir-rabta bejn l-enċiklika tal-Papa Benedittu XVI u enċiklika ta' Pawlu VI**

Benedittu XVI xtaq ifakkur l-aspetti l-aktar importanti ta' *Populorum Progressio* fl-erbghin anniversarju tagħha. Fil-fatt, huwa jiddedika l-ewwel sezzjoni (minn sitta) ta' *Caritas in Veritate* biex joffri "qari mill-ġdid" ta' bosta elementi ċentrali li kien żvolġa Pawlu VI, erbghin sena ilu. Japplikahom għal żminijietna. L-enċiklika tittratta bosta aspetti mill-ħajja soċjali, ekonomika, politika mhux b'lenti ta' pessimizmu, imma b'mod realistiku.

### **Fi ftit kliem: x'inhu l-pedament tal-enċiklika?**

Mhuwiex faċli tiġbor enċiklika li hija ferm twila (124 paġna fit-traduzzjoni maltija) fi ftit kliem! Imma, meta wieħed jirrifletti dwar dak li fiha, is-sotto-titolu tagħha jispjega, jitfa' dawl ċar fuq il-kontenut. L-enċiklika tittratta *l-iżvilupp uman shiħ fl-imħabba u l-verità*.

Kif qalilna Monsinjur Arcisqof Pawl Cremona O.P., dan l-aħħar, irridu nibdew bl-ideja Kristjana tal-ħolqien u mmorru lura għall-Ġenesi: Alla u l-bniedem li qegħdin

frelazzjoni – kull persuna hija maħluqa xbieha t'Alla, u hemm komunikazzjoni bejn Alla u l-bniedem. Fil-fatt, fil-para.4 jgħid hekk: “Il-verità, infatti, hi *logos* (i.e. kelma) li johlq *dia-logos* (i.e. djalogu), mela komunikazzjoni u komunjoni”. L-Arċisqof tagħna, huwa u jikkummenta dwar l-enċiklika qal hekk: “Sal-Konċilju kien hemm żewġ stejjer (*histories*): il-Knisja miexja waħedha, u l-umanità miexja waħedha. Mill-Konċilju 'l hawn, għandna l-umanità miexja u l-Knisja li tagħti d-dawl lill-umanità” (*Seminar dwar l-enċiklika, CAK, B'kara, 20 Novembru 2009, u Diskors waqt il-Manifestazzjoni ta' Kristu Re, Suxatar, 22 Novembru 2009*).

### **Elaborazzjoni dwar dak li jgħid il-Papa fid-diversi partijiet ta' *Caritas in Veritate***

L-enċiklika tagħtina direzzjoni tassew umana u dawl tassew nistrani għal diversi sitwazzjonijiet li jinqalghu. Tagħtina tagħlim biex nifhmu r-realtà ta' madwarna, u tindirizza din ir-realtà biex jittiehdu deċiżjonijiet minn min jista' johlodhom fuq livelli differenti, kulhadd skont ir-

responsabilità li għandu.

Benedittu XVI jitratta l-iżvilupp holistiku (shih) tal-bniedem fid-dinja tal-lum f'diversi aspetti li jolqtuh. Jibni fuq dak li qalu l-Papiet ta' qablu. Fost is-sugġetti li wiehed jiltaqa' magħhom f'*Caritas in Veritate*, insemmi: il-ġid komuni, il-globalizzazzjoni, il-ġuħ fid-dinja, kif qed tikber il-popolazzjoni f'xi naħat tad-dinja waqt li fi bnadi oħra l-età medja qed toghla, l-ambjent, l-edukazzjoni għal kulhadd, ir-relazzjoni bejn kummerċ u etika...

### **Tifsira tal-kliem “relazzjoni bejn kummerċ u etika”**

Il-Papa jishaq fuq il-fatt li l-kummerċ, il-*business* għandu jsir b'mod etiku. Jiġifieri li għandhom dejjem jiġu rispettati ċerti prinċipji biex hadd ma jiġi sfruttat, u li ma jkunx hemm abbuż. Jekk irridu nitkellmu dwar l-iżvilupp awtentiku ta' kull bniedem, hu min hu, u jinsab fejn jinsab fid-dinja, għandna nżommu dejjem quddiemna l-Verità dwar il-bniedem u d-dinjità tiegħu. Fil-fatt, hsieb ċentrali li jorbot il-qafas tal-enċiklika kollha huwa dan: il-qawwa helliesha ta' mhabba vera fil-verità. Benedittu XVI jishaq li “*minghajr il-verità, minghajr il-fiduċja u l-imhabba għal dak kollu li hu veru, ma jkunx hemm kuxjenza soċjali u responsabilità soċjali*” (n.5).



## **Iċ-ċentralità tad-dinjità tal-bniedem**

Hawnhekk hu l-vern ta' kollox. Dan ngħiduh mhux biss għax jgħallmuh il-Papiet jew il-Knisja, imma wkoll għax huwa prinċipju minn ewl id-dinja. Hemm liġi, insejnhulha *l-liġi naturali*, li hija mnaqqxa fil-qalb ta' kull bniedem, u li kienet, sa mill-bidu, fil-pedament ta' kull ċiviltà u soċjetà tal-bnedmin. Għalfejn ngħidu "la toqtolx" jew "la tisraqx"? Għax Alla qal hekk? *Iva, imma mhux biss*. Ma noqtolx, ma nisraqx u ma nagħmilx affarijiet oħra li nsejnhulhom "hżiena" għax iferu l-bniedem, kemm min jirċevihom, kif ukoll min jagħmilhom. Imorru kontra d-dinjità tal-bniedem, hu min hu, anke jekk jappartjeni għal reliġjon oħra, jew saħansitra ma jappartjeni għal ebda reliġjon. Permezz tal-enċiklika niftakru li proġett fejn il-bniedem mhux fiċ-ċentru jfalli. Il-Papa jishaq fuq il-valur tal-bniedem shih li jinseg xbieki (*networks*) ta' mhabba.

## **Il-Papa jorbot flimkien id-dinjità tal-bniedem mal-iżvilupp awtentiku**

Fl-enċiklika, Benedittu XVI jispjega li l-iżvilupp veru għandu jippromwovi l-gid ta' kull individwu, u l-gid tal-individwu *shih*. Matul l-enċiklika johroġ ċar li l-iżvilupp

personali m'għandux ikun għad-detriment ta' haddiehor, imma jfittex ukoll il-gid shih tal-proxxmu, filwaqt li jkun mħarsa d-dmirijiet u d-drittijiet ta' kulhadd. Fi kliem iehor, jekk l-iżvilupp tiegħi, jew l-iżvilupp tan-negozju tiegħi, jew tal-pajjiż tiegħi jwassal biex haddiehor ibati jew ikun żvantaġġjat, *dak mhuwiex żvilupp veru*.

## **Il-Papa jittratta temi jaharqu, bhall-globalizzazzjoni, il-migrazzjoni u l-bdil fil-klima. Kien hemm min qal: "Ma tahsibx li l-Papa m'għandux jindahal f'polemiċi bħal dawn?"**

It-tweġiba hija: Le. Il-Papa għandu messaġġ x'joffri, bħalma jista' jkollhom mexxejja oħra. Li jpoġġi l-messaġġ tal-Papa fuq livell oghla huwa l-fatt li huwa għandu awtorità morali fuq livell dinji. Anke jekk isib min ma jaqbilx miegħu, jew min forsi jistrumentalizza xi haġa li jkun qal il-Papa, il-messaġġ tiegħu huwa wiehed konsistenti u ta' kwalità mill-oghla. U dan jgħodd ukoll għal din l-enċiklika. Tant huwa hekk li din l-enċiklika ntlagħhet tajjeb minn hafna mexxejja, u anke minn esperti fl-ekonomija, u esperti fil-hajja tas-soċjetajiet differenti madwar id-dinja. *Caritas in Veritate* intlagħhet b'interess,

anke għax kien hemm stennija twila għaliha ta' aktar minn sena. Dan il-fattur għen. Ir-rivista prestiġjuża *The Economist* tal-11 ta' Lulju 2009 kienet ferm bilanċjata dwar l-enċiklika u għamlet analiżi tajba u pożittiva tagħha. Bil-kummenti li nkitbu f'din ir-rivista, jidher li d-dokument tal-Papa ttiehed bis-serjetà.

Ir-rivista *The Economist* tghid li l-Papa ma jissimplifikax il-problemi planetarji billi jinsisti biss fuq il-virtujiet reliġjużi, fosthom l-għaqal u l-qies, imma billi jipproponi triq tan-nofs. Ngħidu aħna, huwa jaċċetta l-leġittimità tas-swieq u tal-profitti, sakemm dawn ma jsirux allat, jew 'il fuq wisq mill-bnedmin li huma affettwati minn deċiżjonijiet ekonomiċi.

### **Il-Papa dwar il-globalizzazzjoni**

Benedittu XVI jfittex li jmur fil-qalba tal-fenomeni. Jiddeskrivih bħala "*splużjoni ta' interdipendenza dinjija*" (n.33). Band'ohra, jolqot il-musmar sew fuq rasu meta jfisser li l-globalizzazzjoni "*tagħmilna ġrien ta' xulxin, imma ma tagħmilniex aħwa*" (n.19). B'mod mill-aktar bilanċjat, il-Papa jsemmi kemm l-aspett pożittiv tal-fenomeni, kif ukoll il-konsegwenzi negattivi, fosthom il-

firdiet godda fl-umanità meta l-gwida li toffri l-imhabba fil-verità tkun nieqsa.

Il-Papa jgħid li l-ekonomija, wahedha, mhix biżżejjed biex iġġib il-ġid komuni 'l quddiem. Lanqas l-imhabba waħidha ma hi biżżejjed. Iż-żewġ aspetti jridu jkun preżenti flimkien. Il-pedament ta' kull imġieba dwar dan tibqa' d-dinjità ta' kull bniedem u l-iżvilupp shih tiegħu.

### **Temi ohra trattati fl-enċiklika li huwa utli li jinqraw minna l-Maltin**

L-enċiklika fiha aspetti li jolqtu persuni f'pożizzjoni ta' responsabiltà fl-Istat, fil-partiti politiċi kollha, fit-*trade unions*, u fl-oqsma tal-finanzi u l-ekonomija. *Caritas in Veritate* fiha ħafna *insights* li jitolbu riflessjoni u diskussjoni. L-enċiklika tittratta wkoll temi jaħarqu bħall-immigrazzjoni, l-ambjent, ir-rata tat-twelid – li kollha jimmeritaw diskussjoni serja fid-dawl ta' dak li kiteb il-Papa. Hekk qal Andrea Riccardi fil-gazzetta taljana *Il Corriere della Sera*: "Dan il-Papa mhux biss jurina kif nemmnu imma wkoll kif naħsbu!"

### **Prinċipji fundamentali fl-enċiklika li wiehed għandu jshaq fuqhom**

Prinċipju bażiku huwa d-dinjità tal-bniedem. Prinċipji oħra jinkludu: il-gratwità bhala espressjoni ta' fraternità (n.34); relazzjonijiet ta' hbiberija, solidarjetà u reċiproċità vera f'kull attività ekonomika (n.36); il-harsien tal-holqien (n.50); il-bniedem f'xibka pożittiva ta' relazzjonijiet awtentiċi bhala dimensjoni importanti tal-umanità tiegħu (n.55).

### **Dimensjoni spiritwali**

Naturalment, f'diversi partijiet tal-enċiklika nsibu referenza wkoll għal dak li naqraw fil-Kelma t'Alla. L-ewwel paragrafu tal-enċiklika jiffoka fuq Ġesù Kristu. Hemm, il-Papa jgħid li *"l-imhabba fil-verità li għaliha Ġesù Kristu ta xhieda matul hajtu, u speċjalment permezz tal-mewt u l-qawmien tiegħu, hija l-qawwa prinċipali wara l-iżvilupp awtentiku ta' kull persuna u tal-umanità"* (n.1). Lejn it-tmiem tal-enċiklika, il-Papa Benedittu jfakkarna li d-dibattitu soċjali huwa fil-fatt dibattitu dwar il-bniedem (n.75). Imbagħad, huwa jispjega kif il-bniedem, maħluq xbieha t'Alla, huwa don għall-oħrajn, u huwa msejjaħ *li jkun u li jaġixxi* frelazzjoni magħhom. Din tal-aħħar jgħiduha anke

awturi oħra. Imma, imbagħad, il-Papa Benedittu joffri proposta oħra: *"l-iżvilupp hu marbut ukoll bl-gharfien tagħna tar-ruh"* (n.76). L-iżvilupp spiritwali tal-persuna hija dimensjoni bażika tal-iżvilupp uman shih. Il-ftuh lejn Alla ddawwalna fil-promozzjoni u l-bini ta' soċjetà umanament b'saħħitha.

### **Konkluzjoni**

F'din l-enċiklika soċjali tal-Papa Benedittu, huwa ċar li l-Knisja toffri viżjoni u mhux soluzzjonijiet tekniċi. Huwa jittellem dwar l-iżvilupp veru ta' kull bniedem, il-bniedem shih, il-qdusija tal-ħajja, l-importanza tal-familja, is-solidarjetà bejn il-bnedmin u bejn il-pajjiżi, id-distinzjoni bejn Knisja u Stat, l-immigrazzjoni – li nkunu soċjetà li tirrispetta d-dinjità ta' kull bniedem, u li kull emigrant huwa bniedem.

Fl-aħħarnett, din l-enċiklika qed tgħidilna li aħna min aħna, u qegħdin fejn qegħdin fid-dinja, aħna responsabbli li nibnu soċjetà fejn tassew naħsbu f'xulxin, naqbzū għal xulxin u ngħinu lil xulxin.

# Suggerimenti/Punti għall-Eżercizzi tar-Randan mit-Tagħlim ta' Benedittu XVI

- Ir-Randan - żmien privileġġjat
- Pellegrinaġġ interjuri lejn Alla
- Nimmeditaw il-harsa kollha hniena ta' Ġesù
- Is-sawn, it-talb u l-għoti tal-karità
- Ippenetrati mill-kelma t'Alla
- Attenti għall-htigijiet ta' hutna
- Il-laqgħa ma' Ġesù
- Il-konverżjoni tal-iben il-hali u l-ebusija tal-qalb tal-iben il-kbir
- It-tbatija ta' Ġesù u t-tbatija tagħna
- Is-sens awtentiku tas-sawm

“Ir-Randan huwa ż-żmien privileġġjat tal-pellegrinaġġ interjuri lejn Dak li huwa l-ghajn tal-hniena. Huwa pellegrinaġġ li matulu hu stess jakkumpanjana fid-deżert tal-faqar tagħna, filwaqt li jwieżen lilna fil-mixja lejn il-ferh intens tal-Għid ... Iva, anke llum, il-Mulej jisma' l-ghajta tal-folol bil-ġuħ għall-ferh, għall-paċi, għall-imhabba. Bhal f'kull żmien, iħossuhom abbandunati. Madankollu, anke fid-deżolazzjoni tal-miżerja, tas-solitudni, tal-vjolenza u tal-ġuħ li jolqtu bla

distinzjoni lill-anzjani, l-adulti u t-tfal, Alla ma jhallix li d-dlam jahkem fuqhom”. (*Messaġġ għar-Randan 2006, 29 Settembru 2005*)

“Anke llum, il-harsa kollha hniena ta' Ġesù ma tiqafx milli thares lejn il-bnedmin u l-popli. Huwa jħares lejhom għax jaf li l-proġett divin jinkludi fih is-sejha għas-salvazzjoni. Ġesù jaf bil-perikli li jfixklu dan il-proġett u jithassar il-folol: jiddeċiedi li jħarishom mill-ilpup, anke billi joffri hajtu bi prezz. B'dik il-harsa, Ġesù jhaddan l-individwi u l-folol, u lkoll iressaqhom għand il-Missier, waqt li joffri lulu nnifsu b'sagrificċju ta' tpattija. (*Messaġġ għar-Randan 2006*)

“Quddiem l-isfidi kbar tal-faqar ta' parti kbira tal-umanità, l-indifferenza u l-għeluq fl-egoizmu jinsabu f'kontrast mal-harsa ta' Ġesù. Is-sawn u l-karità, li flimkien mat-talb il-Knisja tipproponihom b'mod speċjali fiż-żmien tar-Randan, huma okkażjoni f'waqtha biex nissieħbu ma' dik il-harsa (ta' Ġesù). (*Messaġġ għar-Randan 2006*)

“Dan huwa l-programm veru u ċentrali tar-Randan: li tisma’ l-kelma tal-verità, tgħix, tliessen u tagħmel il-verità, li tirrifjuta l-gideb li javvelena l-umanità u li hu l-bieb li jwassal għal kull hażen. Huwa urgenti, għalhekk, li nisimgħu mill-ġdid, matul dawn l-erbghin jum, l-Evangēlju, il-kelma tal-Mulej, kelma ta’ verità, sabiex f’kull nisrani, f’kull wiehed u wahda minna, jitqawwa l-għarfien tal-verità mogħtija lilna biex ngħixuha u nkunu xhieda tagħha. Ir-Randan ihegġiġna għal dan – li nhallu lilna nfusna nkunu ppenetrati mill-Kelma t’Alla u li għalhekk nagħrfu l-verità fundamentali: min ahna, minfejn ġejjin, fejn għandna mmorru, u liema hi t-triq li għandna niehdu. Għalhekk, żmien ir-Randan joffrilna vjaġġ axxetiku u liturġiku li, filwaqt li jgħinna nifthu għajnejna għad-dgħufija tagħna, jgħinna nifthu qalbna għall-imħabba kollha hniena ta’ Kristu. (*Udjenza Ġenerali, Ras ir-Randan, 01 Marzu 2006*)

“Filwaqt li nersqu qrib lejn Alla, il-mixja tar-Randan twassalna biex inħarsu lejn ħutna u

l-htigijiet tagħhom b’għajnejn godda. Min jibda jħares lejn Alla, min iħares lejn wiċċ Kristu, jibda jħares lejn ħuh b’għajnejn godda, jiskoprih, jiskopri t-tajjeb tiegħu, il-ħażin tiegħu, il-bżonnijiet tiegħu. Hu għalhekk li r-Randan, żmien ta’ smiġħ il-verità, huwa żmien tajjeb biex nikkonvertu għall-imħabba, għax il-verità profonda, il-verità t’Alla hija fil-istess hin imħabba. Waqt li nikkonvertu għall-verità t’Alla, ma nistgħux ma nikkonvertux għall-imħabba. (*Idem*)

“Imma x’ġieb sewwasew Ġesù, jekk ma ġiebx il-paci fid-dinja, il-ġid għal kulhadd u dinja aħjar? X’ġieb?

It-twegiba tinstema’ semplici hafna. Huwa ġieb lil Alla. Ġieb lil Alla li bil-mod il-mod rrivela lilu nnifsu qabel l-ewwel lil Abraham, imbagħad lil Mosè u l-Profeti, u mbagħad fil-letteratura sapjenzjali. Ġieb lil Alla li wera wiċċu f’Israel biss u li kien miqjum fid-dinja mill-ġnus għad li taht hafna dellijiet. Ġieb lil Alla ta’ Abraham, ta’ Izakk, ta’ Ġakobb, lil

Alla l-veru li wrieh lin-nies tad-dinja. Hu gieb lil Alla. Issa nafu wiċċu; issa nistgħu ngħajtulu. Issa nafu t-triq li aħna bħala bnedmin fuq din l-art għandna niehdu. Ġesù gieb lil Alla u b'hekk il-verità, u aħna għarafna t-triq tat-fidi, it-tama u l-imhabba". (Mill-ktieb *Ġesù ta' Nazaret*, 2007, p.63)

Hemm meditazzjoni mill-isbaħ dwar il-Parabola tal-iben il-ħali f'Kapitlu 7 tal-ktieb tal-Papa *Ġesù ta' Nazaret* (ara l-edizzjoni maltija, p.220-229). Dawn huma xi siltiet qosra:

"L-iben imur "f'art imbiegħda". Il-Missirijiet Qaddisa raw fiha fuq kollox li hu tbiegħed internament mid-dinja tal-missier – id-dinja ta' Alla – raw il-ksur intern tar-relazzjoni, il-bogħod tat-tluq minn dak li hu tiegħek u minnek innifsek. L-iben itajjar il-wirt. Kull ma jrid hu li jiehu pjacir. Irid jiehu kemm jista' mill-ħajja sa l-aħħarnett, jiehu "il-ħajja fil-milja tagħha", kif kien jifhimha hu. Ma ried joqgħod taħt l-ebda kmandament, l-ebda awtorità. Hu fittex il-libertà radikali: ried jgħix hu wahdu u ma joqgħod taħt hadd. Hu ha pjaċir bil-ħajja u hass ruhu awtonomu għall-aħħar.

Huwa diffiċli għalina biex sewwasew f'dan naraw l-ispirtu tar-ribelljoni ta' dan iż-żmien

kontra Alla u l-liġi tiegħu? Biex naraw it-tħollija ta' dak li s'issa kien is-sies li jerfa', u x-xewqa għal libertà mingħajr limiti? Il-kelma Griega li hija uzata għal gid imtajjar, fil-lingwaġġ tal-filosfi Griegi tfisser "sustanza". L-iben il-ħali hela n-natura tiegħu, lulu nnifsu" (p.221-222).

Dwar il-mument tal-konverżjoni tal-iben il-ħali, il-Papa jikteb hekk:

"L-iben il-ħali jifhem li huwa mitluf. Jifhem li d-dar hu kien ħieles u li l-qaddejja ta' missieru huma aktar ħielsa minnu, li haseb li sa jkun ħieles għal kollox. 'Dahal fih innifsu,' jgħid il-Vanġelu (Lq 15:17). U anki din l-espressjoni, bħalma ġara b'dik tal-pajjiż imbiegħed, terġa' tħarrek ir-riflessjoni filosofika tal-Missirijiet Qaddisa. 'Il bogħod mid-dar jgħix lil hemm mill-oriġni tiegħu, dan il-bniedem kien telaq 'il bogħod minnu nnifsu wkoll. Hu kien qed jgħix 'il bogħod mill-verità ta' eżistenza tiegħu. Il-konverżjoni, it-'triq lura' tiegħu qiegħda hawn, li għaraf dan, li fehem lulu nnifsu bħala aljenat, li tassew kien mar 'f'art barranija', u li issa jerġa' lura lejha innifsu. Imma fih innifsu isib id-direzzjoni lejn missieru, lejn il-libertà tassew ta' 'iben'. Il-kliem li hu jhejji għar-ritorn tiegħu lejn id-dar, iġegħelna nagħrfu l-wisa' tal-mixja tiegħu ġewwiena li issa sa jagħmel. Huwa espressjoni tal-eżistenza li qiegħda fit-

triq, li issa terġa' tmur lura d-dar, lejha nfisha u lejn il-missier, wara li taqşam id-deżerti kollha" (p.222-223).

U dwar l-iben il-kbir, naqraw hekk:  
"Missieru mar fuqu wkoll u beda jkellmu bil-hlewwa. L-iben il-kbir ma kien jaf xejn bil-bdil u l-mixi għewwieni tal-iehor, bit-triq fil-bgħid ħafna, bil-waqgħa tiegħu u li reġa' sab lilu nnifsu mill-ġdid. Hu jara dan biss bħala ingustizzja. U donnu jgħid ċar li hu wkoll kien holom fil-mohbi b'libertà mingħajr limiti, li bl-ubbidjenza tiegħu kien għabar l-imrar ġo fih, u li ma jafx bil-grazzja tal-kenn tad-dar, bil-libertà tassew li hu kellu bħala iben. 'Tbni,' qallu missieru, 'inti dejjem miegħi, u kull ma hu tiegħi huwa tiegħek' (Lq 15:31). B'hekk fissirlu l-kobor ta' min ikun iben. Huwa l-istess kliem li Ġesù jgħid fit-talba sacerdotali lil Missier, li bih ifisser ir-relazzjoni tiegħu mal-Missier. 'U dak kollu li hu tiegħi huwa tiegħek, u dak li hu tiegħek huwa tiegħi' (Ġw 17:10)" (p.226-227).

"L-Għid il-Kbir, li lejha ir-Randan huwa indirizzat, huwa il-misteru li jagħti sens lit-tbatija umana, ibda mill-abbundanza bla qies tal-kom-passjoni ta' Alla li sehhet f'Ġesù Kristu. Il-mixja tar-Randan, li hi kollha kemm

hi mdawla bid-dawl tal-Għid, tghinna ngħixu mill-ġdid dak li sehħ fil-qalb divina-umana ta' Kristu waqt li kien tiela' Ġerusalemm għall-aħhar darba, biex joffri lilu nnifsu bi tpattija. It-tbatija u l-mewt niżlu bħal dalma aktar ma huwa qorob lejn is-salib, waqt li fl-istess hin saret aktar mkebbbsa il-fjamma tal-imħabba. It-tbatija ta' Ġesù, fil-fatt, hija mimlija bid-dawl tal-imħabba" (*Celebrazzjoni tal-Erbgħa tal-Irmied, Bazilka ta' Santa Sabina, Ruma, 06 Frar 2008*).

"Is-sawm jgħinna nikbru fl-ispirtu tas-Samaritan il-ħanin, li jitbaxxa u jieqaf jgħin lil hüh li qed ibati (ara l-*enċiklika Deus Caritas est*, n.15). Meta, bil-libertà kollha nħaddnu azzjoni ta' ċaħda tagħna nfunsa minħabba haddiehor, inkunu qed ngħidu li huna jew oħtna mħumiex barranin għalina. Huwa preċiżament biex inżommu haj dan l-atteggjament ta' min jilqa' lil hutu u jkun attent għal htigijithom li nqawwi qalb il-parroċi u kull komunità biex jintensifikaw, matul ir-Randan, id-drawwa tas-sawm privat u dak komunitarju, flimkien mal-qari tal-Kelma t'Alla u l-ghoti ta' karità. Mill-bidunett, dawn kienu sinjali li minnhom kienet tingħaraf il-komunità nisranija". (*Messaġġ għar-Randan 2009, 11 Diċembru 2008*)

Drittijiet miżmuma © Arċidjoċesi ta' Malta, 2010

Kummissjoni Teologika Djoċesana  
Kurja tal-Arċisqof  
Pjazza San Kalċedonju  
Il-Furjana FRN 1535, Malta  
Tel: (356) 2590 6502  
Fax: (356) 2590 6507  
Email: hector.scerri@um.edu.mt

Dan il-ktieb qed jitqassam b'xejn bil-kundizzjoni li ma jistax jinbiegħ kif ukoll li ma jsir fih ebda tibdil fil-forma jew fil-produzzjoni teknika tiegħu mingħajr il-permess bil-miktub tal-pubblikatur jew tal-EDITOR.

ISBN: 978-99932-0-852-5